

सम्पादकीय

ट्रंप को नोबेल नामित

पाकिस्तान ने अमेरिकी राष्ट्रपति डोनाल्ड ट्रंप के नाम की सिफारिश नोबेल शांति पुरस्कार–202६ के लिए की है। हालांकि ट्रंप ने कहा है कि वह कुछ भी कर लें उन्हें नोबेल शांति पुरस्कार नहीं मिलेगा।ट्रंप पिछले दिनों भारत–पाकिस्तान संघर्ष के बाद के बाद कई दफा दावा कर चुके हैं कि उन्होंने ही दोनों पड़ोसी देशों के बीच संघर्ष रुकवाया था। हालांकि भारत सरकार ने उनके इस दावे को सिरे से खारिज कर दिया।पिछले दिनों ट्रंप ने पाकिस्तान के कथित फ़ौल्ड मार्शल आसिम मुनीर को दावत पर बुलाया था और उसके तीन दिन बाद ही शनिवार को पाकिस्तान सरकार ने कहा कि भारत के साथ संघर्ष में ट्रंप का हस्तक्षेप एक वास्तविक शांतिदूत के रूप में उनकी भूमिका और बातचीत के माध्यम से संघर्ष समाधान के प्रति उनकी प्रतिबद्धता का प्रमाण है। ट्रंप ने हाल के समय में कई जगहों पर संघर्षरत देशों के बीच संघर्ष समाप्त करने में पहल की बातें कही हैं।रूस–यूक्रेन के बीच काफी समय से चले आ रहे युद्ध को रुकवाने की भी कोशिश की। यूक्रेन के राष्ट्रपति को बुला कर झिड़का भी, लेकिन युद्ध अभी तक थमा नहीं है। ट्रंप ने कहा कि वह कांगो और रवांडा के बीच संघर्ष को रोकने लिए अद्भुत संधि करा रहे हैं।ट्रंप नोबेल शांति पुरस्कार की लालसा को अरसे से अपने दिल में पाले हुए हैं, लेकिन वैश्विक घटनाक्रम के मद्देनजर उनकी लालसा पूरी होती दिखलाई नहीं पड़ रही। बीते चौबीस घंटे का घटनाक्रम तो एकदम से उनकी इच्छा पर कड़ा आघात करने वाला रहा।अमेरिका ने युद्धरत ईरान और इजरायल के बीच तनाव को कम करने की बात तो कही, मगर रविवार तड़के इजरायल की तरफ से ईरान पर बम डाल कर ईरान के तीन सामरिक ठिकाने नष्ट कर दिए। इस हरकत को युद्ध रुकवाने का कार्य तो नहीं ही कहा जा सकता।शांति तो वार्ता की टेबल पर होती है, लेकिन हमलावर होकर एक पक्ष का साथ देते हुए दूसरे पक्ष को शस्त्रविहीन कर देना शांति स्थापना करार नहीं दिया जा सकता। वैसे भी पाकिस्तान ने भले ही शांति के नोबेल के लिए ट्रंप को नामित करने की बात कही है, लेकिन उसके अपने देश में ही इसका तीव्र विरोध शुरू हो गया है।संयुक्त राष्ट्र में पाकिस्तान की राजदूत रह चुकीं मल्लीहा लोधी ने एक्स पर लिखा है कि ट्रंप को नोबेल नामित करने संबंधी सरकार का फैसला दुर्भाग्यपूर्ण है।

विनय उजाला	सुविचार
जल्दबाजी में कुछ गलत फैसले हो भी जाए, तो उसकी आशंका में चुप न बैठकर और गति से आगे बढ़ते जाए या तो सफलता मिलेगी या अनुभव जो आगे की राह सुलभ करेंगे।	
 - डॉ. बनवारीलाल जाजोदिया ‘यथार्थ’	
दो चीजों पर नियन्त्रण होना बहुत जरूरी है, आमदानी ठीक न हो तो खर्चों पर और जानकारी ठीक न हो तो शब्दों पर।	
 - के.पी. जाट, भोपाल	
आपके पास जो है उसका आनंद तभी ले पायेंगे.... जब आपके पास जो नहीं है उसकी चिंता छोड़ेंगे....	
 - प्रशांत महंत, भोपाल	
जिसे हर बात पर संशय करने की आदत हो जाती हैं, उससे कोई डरने की जरूरत नहीं है, क्योंकि वह तो भगवान पर भी संशय करते हैं।	
 - हरिशंकर पाटीदार, लिम्बोदा देवास	
शब्द ही जीवन को अर्थ दे जाते हैं और शब्द ही जीवन ने अनर्थ कर जाते है। शब्दों का चयन आपकी योग्यता को दर्शाता है।	
 - पुष्पेन्द्र कानूनगो, इंदौर	
संबंध वो ब्रम्हास्त्र है, जो तब काम आता है, जब धन,बल और प्रभाव जैसे शस्त्र निष्फल हो जाते हैं।	
 - सोमनाथ तिवारी, माण्डव	

काचीगुडा-हिसार स्पेशल के एक फेरा विस्तारित
रतलाम, (विनय उजाला)। यात्रियों की मांग एवं सुविधा को ध्यान में रखकर रतलाम मंडल के रतलाम, मंदसौर, नीमच एवं विलीटगढ़ स्टेशनों पर ठहराव के साथ गुजरने वाली ०77१7/०77१8 काचीगुडा-हिसार-काचीगुडा स्पेशल ट्रेन के दोनों दिशाओं में एक–एकफेरा बढ़ाया गया है। गाड़ी संख्या ०77१7 काचीगुडा हिसार स्पेशल काचीगुडा से 03 जुलाई, 2025 को तथा गाड़ी संख्या ०77१8 हिसार काचीगुडा स्पेशल हिसार से 06 जुलाई, 2025 को चलेगी। यह ट्रेन 20 थर्ड एसी कोच के साथ चलेगी तथा इसके आगमन/प्रस्थान समय, ठहराव, मार्ग आदि में कोई परिवर्तन नहीं किया गया है। ट्रेनों से संबंधित विस्तृत जानकारी के लिए यात्री कृपया www.enquiry.indianrail.gov.in पर जाकर अवलोकन कर सकते हैं।

पश्चिम रेलवे द्वारा दो जोड़ी स्पेशल ट्रेनों का पाचोरा स्टेशन पर अतिरिक्त ठहराव

विनय उजाला

मुंबई। पश्चिम रेलवे द्वारा यात्रियों की सुविधा के लिए ट्रेन संख्या ०9079/०9080 और ट्रेन संख्या 09081/०9082 उधना-मिरज आषाढ़ी एकादशी स्पेशल को पाचोरा स्टेशन पर अतिरिक्त ठहराव प्रदान किया जाएगा।
पश्चिम रेलवे के मुख्य जनसंपर्क अधिकारी श्री विनीत अभिषेक द्वारा जारी प्रेस विज्ञप्ति के अनुसार, विवरण निम्नानुसार है:–
1. 04 जुलाई, 2025 को उधना से प्रस्थान करने वाली ट्रेन संख्या 09079 उधना-मिरज स्पेशल को पाचोरा स्टेशन पर अतिरिक्त ठहराव प्रदान किया गया है। यह ट्रेन 1६.43 बजे पाचोरा स्टेशन पहुंचेगी और 1६.45 बजे प्रस्थान करेगी। इसी तरह, 05 जुलाई, 2025 को मिरज

पर। समाज में लोन लेने के लिए होड़ सी लम गई है, हर व्यक्ति के नाम पर कहीं न कहीं कोई लोन चल ही रहा है, उसके बाद एक लोन समाप्त हुआ नहीं की दूसरा लोन लेने की तैयारी पहले से ही हो जाती है, कहीं-कहीं तो एक, दो, से अधिक लोन एक व्यक्ति पर चल रहे होते हैं। एक रिसर्च के अनुसार जब व्यक्ति की आय में बढ़ोतरी होती है, और वह आर्थिक प्रगति करने लगता है तब उसमें अपनी सुविधाओं की पूर्ति के लिए कर्ज लेने की प्रवृति बढ़ती जाती है, जो की एक समय बाद घातक परिणाम देती है।

बहुत सी कंपनियां ऐसी भी है जो लोन के ऑफर फोन के माध्यम से या मेसेजेस के लिए तैयार है, फिर क्रेडीट कार्ड के माध्यम से अनेकोंक प्रकार के लोन उठाते है। उनके जाल में जरुरतमंद व्यक्ति फं स जाता है और अव्याधिक ब्याज दर के बाद भी वह कर्ज ले

सम्पादकीय/विविध

5 प्रतिशत रक्षा व्यय तय करते हैं तो 21 देश जो अमी शिक्षा के मद में पांच प्रतिशत से कम निवेश करते हैं, वे स्कूली शिक्षा को पीछे छोड़ सेना को अधिक आवंटित करेंगे। ऐसे में सत्ता, गठबंधन चुनावों में लोकप्रियता की राजनीति उन्हें रोकेगी तो सामाजिक ताकतें भी। स्पेन जैसे देश जो भौगोलिक तौरपर रूस-चीन के खतरे से बहुत दूर हैं वे इस ओर कान ही नहीं देंगे।

नाटो के नये रक्षा बजट से

क्या भारत हथियार बाज़ार का नया खिलाड़ी बनेगा?

संजय श्रीवास्तव

नाटो देशों का अपना रक्षा खर्च बढ़ाकर अपनी अपनी जीडीपी के पांच फीसदी पर लाने पर राजी होना, चीन और रूस दोनों के लिए चिंताजनक है। मगर भारत को यह रक्षा प्रणाली और हथियार बेंचकर करोड़ों अरब कमाने का सुनहरा मौका है, जो उसे 2030 तक विश्व के टॉप टेन रक्षा निर्यातकों में पहुंचा देगा। आखिर विशेषज्ञों के इन दावों में कितना दम है?,

डोनाल्ड ट्रंप के रूस से दिखाए भय और इस भभकी के चलते कि वह उत्तरी अटलांटिक देशों के संगठन नाटो से अलग हो जाएगा, बाकी 31 देशों में से स्पेन को छोड़कर सभी ट्रंप के आगे नतमस्तक हो अपना रक्षा बजट 2032 तक अपने सकल घरेलू उत्पाद के 5 फीसदी तक करने पर राजी हो गये हैं। ट्रंप की चालाकियां, नीति-रणनीति और पैंतरे जो उसके साथ शामिल अधिकतर छोटे यूरोपीय देशों के लिये हों, हम पर खास असर न डालते हों तो इस बारे में हमारी खुशी क्या और चिंता क्या लेकिन एक तो भू-राजनीतिक समीकरण इतने एकरेखीय नहीं होते, जितने अमूमन नजर आते हैं।

उन्में कई परोक्ष अंतर्संबंध गुंफित होते हैं। तिस पर भारतीय विश्लेषकों ने इस सुर्खियों से अखबार रंग दिये हैं कि अमेरिकी प्रस्ताव जिसे धमकी कहना उचित होगा, स्वीकार लेने से तमाम नाटो देशों का रक्षा बजट दोगुना-तिगुना होगा तो हमारे हथियार, सैन्य प्रणाली तथा उपकरण खूब बिकेंगे। हम और हमारी कंपनियां इस बाजार में बड़े खिलाड़ी के बतौर स्थापित होंगे। फ्रांस, अमेरिका के अलावा एशिया और अफ्रीका के साथ कई विकासशील देश भारतीय हथियारों में रुचि ले रहे हैं। फिलीपींस ब्रह्मोस खरीद रहा है तो वियतनाम नौसैनिक उपकरण, मॉरीशस, सेशेल्स, श्रीलंका वगैरह तटरक्षक पोत, लैंटिन अमेरिका के कुछ देश भारतीय रडार और हल्के हथियारों में रुचि दिखा रहे हैं, तो हम नेपाल, म्यांमार, भूटान के अलावा इंडोनेशिया, ब्राजील और कुछ यूरोपीय देशों को भी हथियार बेचने जा रहे हैं। ऐसे में गैर नाटो देशों के अलावा कम से कम दो दर्जन नए नाटो ग्राहक मिलेंगे तो हम करोड़ों अरब कमाएंगे। इस तरह की प्रत्याशा से भरे समाचारों की प्रचुरता ने नीदरलैंड्स के द हेग में हुई बैठक के दौरान नाटो देशों के एक बजट की मंजूरी को अपने देश के लिये भी एक महत्वपूर्ण घटना के बतौर स्थापित कर दिया।

नरेंद्र कूमार

आजकल कॅरियर परामर्शदाताओं से अगर भविष्य के कॅरियर ट्रेंड के बारे में पूछें तो वो छूटते ही कहते हैं मल्टीपल कॅरियर का दौर आने वाला है। सवाल ये है मल्टीपल कॅरियर क्या है? दरअसल आने वाले दिनों में लोग एक ही नौकरी को जीवन के 30 या 35 साल तक नहीं करेंगे। आने वाले समय में लोग कुछ कुछ सालों के बाद अपनी नौकरियां बदल दिया करेंगे। कहने का मतलब भविष्य में कोई व्यक्ति एक ही कॅरियर के साथ पूरी जिंदगी नहीं बितायेगा। मसलन कोई व्यक्ति मार्केटिंग करता है तो जरूरी नहीं है कि यह वह मार्केटिंग करते हुए ही अपने कॅरियर से रिटायर हो। हो सकता है मार्केटिंग से अपना करियर शुरू करने वाला व्यक्ति वीडियो प्रोडक्शन से अर्चाज या टी स्टैक्टर के रूप में अपने कॅरियर लाइफ का अंत करे। विशेषज्ञ कहते हैं मल्टीपल कॅरियर का युग बिल्कुल देहरी पर खड़ा है बल्कि बहुतों का तो मानना है कि यह आने वाला नहीं है बल्कि आ चुका है। मसलन आज कई ऐसे जांब हैं जिन्हें करते हुए लोग कई तरह के काम कर रहे हैं। ये इस प्रकार हैं–

गीगा फुलटाइम प्रोफेशन मॉडल

आज कई ऐसे नौजवान हैं जो शाम से देर रात तक फूड डिलीवरी या किसी रेस्टॉरेंट में वेटर या कई दूसरे ऐसे ही काम करते हैं और दिन में मॉडलिंग या दूसरे पेशों पर अपना हाथ आजमाते हैं। इसी तरह दर्जनों नहीं बल्कि सैकड़ों आर्टी इजीनियर, जो साथ ही साथ ऑनलाइन कोडिंग टीचर की भी नौकरी कर रहे हैं। इसी तरह कई ऐसे एचआर मैनेजर हैं, जो लिंकड इन जैसी कॅरियर वेबसाइट में कंसलटेंट भी हैं। एक साथ एक मल्टीनेशनल कंपनी में एकाउंटेंट हैं, साथ ही एक स्टार्टअप में फाइनेंशियल एडवाइजर की भूमिका निभा रहे हैं। इस तरह अगर हम देखें आईटी, फाइनेंस, डिजिटल मार्केटिंग और एन्चआर के क्षेत्र में मल्टीपल कॅरियर का दौर आने वाला नहीं है बल्कि आ चुका है।

पैशन कटेंट क्रिएटर

आज बड़ी संख्या ऐसे प्रोफेशनल्स की है, जो अपने शौक के लिए नौकरी नहीं छोड़ते बल्कि अपने शौक को ही अपना पैशन बना लेते हैं और यह सिर्फ नामभर के लिए नहीं होता बकायदा उनका लीडिंग कॅरियर भी हो सकता है। आज सोशल मीडिया में स्वास्थ्य के न जाने कितने वीडियो सीधे डॉक्टर बना रहे हैं। वे अगर कहीं जांब करते हैं तो 8 घंटे अपनी जांब करते हैं और इसके बाद यू–ट्यूब के लिए हेल्थ वीडियो बनाते हैं। कई डॉक्टर तो ऐसे हैं जिन्होंने हेल्थ वीडियो बनाने के लिए अपनी 10 टू 6 की जांब छोड़ दी है, इसकी जगह वे फ्रीलांस

सुविधा के लालच से कर्ज के भंवर में व्यक्ति 10 प्रतिशत से ज्यादा बढ़ा प्रति व्यक्ति कर्ज

लेता है, और जब वह कर्ज नहीं चुका पाता है तब अपनी आईडीटी को छुपाता फिरता है। परंतु एक तरफ ऐसे भी लोग है जो समय पर लोन चुकाते है और नए लोन की प्रोसेस में तैयार खड़े होते हैं।

सोमवार को आईबीआई की ओर से वित्ति स्थिरता रिपोर्ट जारी की गई जिसमें बताया गया कि, मार्च 2023 में प्रति व्यक्ति पर कर्ज ३.90 लाख रुपये था जो मार्च 2025 क 4.80 लाख रुपये प्रति व्यक्ति हो गया। इस अनुसार ऋण का व्यास बढ़ता जा रहा है और कर्ज में व्यक्ति डुबता जा रहा है फिर बैंको ने गोपो रेट और ब्याज दर को

कम भी किया है जिसके फलस्वरुप कर्ज लेना और भी आसान हुआ है। कर्ज बढ़ता जा रहा है जिसका असर महंगाई पर भी पड़ेगा।
आरबीआई की एसी ही एक रिपोर्ट में बताया था कि, मार्च 2025 को समाप्त हुए वित्तिय वर्ष में भारत पर विदेशी कर्ज जीडीपी के मुकाबले 1८.5 प्रतिशत से बढ़कर 19.1 प्रतिशत हो गया है। ऐसी ही रिपोर्ट के अनुसार भारत की जीडीपी के मुकाबले परिवारों पर कर्ज का अनुपात दो वर्षों में 40 प्रतिशत से बढ़कर 4१.9 प्रतिशत हो गया है। चिंता की बात तो है ही क्योंकि गैर अवासीय खुदरा लोन की हिस्सेदारी 5५.9 प्रतिशत हो

गई है, यह चिंताजनक इसलिए है क्योंकि खर्च के लिए अमूमन ऐसे ही ऋण लिए जाते हैं। इसमें चिंता का कारण इसलिए भी लेकिन है क्योंकि परिवारों की कुल आय के मुकाबले खुदरा लोन की हिस्सेदारी लगातार तेजी से बढ़ रही है।

यदि अर्थशास्त्री, या अर्थविद इस बढ़ते कर्ज के प्रतिशत से उपजे चिंताजनक कारण को आर्थिक विकास दर और बदलती जीवनशैली से देखते हैं तो यह घातक हो सकता है। ऋण के बढ़ते प्रतिशत या कर्ज की प्रवृति लगातार बनाएं रखने से देश कर्ज में जा सकता है और भारत को बढ़ता हुआ यह



कंसलटेंट के रूप में काम करने लगे हैं और उनके पास जो समय होता है, उसमें वो दिन में कई उपयोगी हेल्थ वीडियो बनाकर यू–ट्यूब से अच्छी खासी कमाई कर रहे हैं। दर्जनों डॉक्टर या इंजीनियर अपनी नौकरी करने के साथ साथ पार्टटाइम मोटीवेशनल स्पीकर के रूप में भी काम कर रहे हैं और कई अपनी नियमित नौकरी से कहीं ज्यादा मोटीवेशनल स्पीकर के रूप में कमाई कर रहे हैं। लगभग यही हाल अनगिनत सरकारी शिक्षकों का है। वो पीएचडी करने के बाद एजुकेशनल वीडियो बनाकर अपलोड कर रहे हैं और इससे न सिर्फ अच्छी खासी कमाई कर रहे हैं बल्कि लोकप्रियता भी हासिल कर रहे हैं। इससे उन्हें वास्तव में शिक्षक होने का संतोष मिलता है। राजमोहन एक मल्टीनेशनल बैंक में बैंकर हैं। लेकिन शाम को घर आने के बाद वो अपना बैंकर का चोला उतारकर ट्रेवल, ब्लॉगर की भूमिका में आ जाते हैं और बैंकिंग क्षेत्र से कहीं ज्यादा कॅरियर की संतुष्टि उन्हें ट्रेवल ब्लॉगर के रूप में हासिल हो रही है। इस तरह देखें तो एजुकेशन, मीडिया और क्रिएटिव आर्ट के फील्ड में भी मल्टीपल कॅरियर बनाने की भरपूर गुंजाइश है।

कारपोरेट प्रोफेशनल पॉड कास्टर

यू–ट्यूब, इंस्टाग्राम पॉडकास्ट ये ऐसे प्लेटफॉर्म हैं जिन्होंने इन दिनों मल्टीपल कॅरियर के दरवाजे पूरी तरह से खोल दिए हैं। आज कई ऐसे कारपोरेट कर्मचारी हैं जो पार्टटाइम में इंस्टाग्राम के लिए रील्स बनाते हैं। कई ऐसे एथलीट्स हैं जो फिटनेस पॉड कास्टर की भूमिका में उतरकर नाम और दाम दोनों ही कमा रहे हैं। ठीक इसी तरह से आज हजारों ऐसे वकील हैं, जो वकालत करने के साथ साथ सोशल मीडिया में कानूनी सलाह देते हैं। कानून से संबंधित वीडियो और रील्स बनाते हैं तथा ऑनलाइन कंसल्टिंग का काम भी करते हैं। इस तरह देखा जाए तो यह

विनय उजाला

फ्रांस, जर्मनी, ब्रिटेन ही हैं। बोइंग, एयरबस और लॉकहीड मार्टिन जैसी अमेरिकी कंपनियों ने नाटों देशों का हथियार बाजार पहले से ही कब्जाया हुआ है, वे इस अवसर को भुनाने के लिये और आक्रामक प्रयास करेंगी। इनके अलावा दक्षिण कोरिया इन देशों को उन्नत मिसाइल और नौसेना प्रणाली बेचने के करीब है, तो इजराइल और तुर्की इन्हें सस्ते ड्रोनस, साइबर सुरक्षा, इंटेलिजेंस उपकरण तथा ब्राजील सस्ते में हल्के मिलेट्री विमान देने जा रहा है। ऐसे में उनके सैन्य खरीद का कितना हिस्सा हन्में मिलेगा कहना मुश्किल है, यह दावा कितना सही होगा कि यह अवसर भारतीय रक्षा निर्माताओं के लिए भारी निर्यात का रास्ता खोलेगा, वैश्विक रक्षा खरीद गतिशीलता को नई दिशा देगा? भारत नाटो देशों के लिए एक आकर्षक द्वितीय सप्लायर बन जाएगा।

नाटो देश अब सस्ते और भरोसेमंद वैकल्पिक हथियार स्रोत ढूढ़ रहे हैं, सो कुछ नाटो देशों से खरीदारी के प्रस्ताव मिलते भी हैं, तो उसका हमारे रक्षा व्यवसाय पर धाततना प्रभाव पड़ेगा यह इसी बात से समझा जा सकता है कि आज 85 से अधिक देशों को रक्षा उत्पाद निर्यात करने के बावजूद भारत वैश्विक रक्षा निर्यात बाजार में एक प्रतिशत से कम की हिस्सेदारी रखता है। विगत एक दशक में सरकार ने जो कोशिशें रक्षा के क्षेत्र में स्वदेशी और आत्मनिर्भरता के नाम पर की हैं, उसके शानदार परिणाम अब दिखने लगे हैं और तय हो चुका है कि भारत रक्षा बाजार में भविष्य का बड़ा खिलाड़ी है। ब्रह्मोस मिसाइल, तेजस, अर्जुन टैंक, स्वदेशी रडार, आर्टिलरी गन, डॉनरियर–228 विमान, आकाश वायु रक्षा प्रणाली, पिनाका रॉकेट जैसे तमाम निर्यात योग्य शानदार उत्पाद हैं। डेटा पैरमंड इंडिया, पास डिफेंस एंड स्पेस टेक्नोलॉजीज, डीआरडीओ, भारत इलेक्ट्रॉनिक्स, भारत डायनेमिक्स, आइडियाफॉर्ज टेक्नोलॉजी, एचएएल, टाटा एडवांस्ड सिस्टम, जैसी कई कंपनियां अपने उत्पादों और डिलिवरी के लिये वैश्विक स्तर पर जानी जा रही हैं। एमआरओ यानी मेंटीनेंस, रिपेयर, ओवरऑल सेक्टर में भी हम बेहतर हैं। यदि हम अपनी आकांक्षाओं को वास्तविकता के धरातल पर रखें तो इस अवसर का लाभ हम टियर–2 सप्लायर के रूप में ले सकते हैं। सरकार का लक्ष्य है वित्त वर्ष 29 तक रक्षा निर्यात में 50,000 करोड़ रुपये हासिल करने का उसे इसी तरह पूरा किया जा सकता है।

(**लेखक वरिष्ठ पत्रकार और विज्ञान व तकनीकी विषयों के जानकार हैं**)

आने वाला है मल्टीपल कॅरियर का युग

किसी एक या दो क्षेत्र की बात नहीं है बल्कि सैकड़ों ऐसे क्षेत्र हाल के दिनों में उभरकर आए हैं, जहां मल्टीपल कॅरियर की भरपूर गुंजाइश है। विशेषकर स्टार्टअप, पब्लिशिंग, क्रिएटिव सेक्टर, सर्विस सेक्टर और सस्टेनेबेलिटी के क्षेत्र में कार्यरत लाखों लोग साथ में एक और काम कर रहे हैं। इस तरह वह एक नहीं बल्कि दो दो कॅरियर के मालिक हैं।

आखिर क्यों आ रहा है मल्टीपल कॅरियर का युग?

दरअसल आज तकनीकी बदलाव की रफ्तार बहुत तेज है। हर कुछ सालों के भीतर सारी पुरानी तकनीकें बदल जाती हैं। एआई, आटोमेशन, ग्रीन टेक और बायो टेक ये ऐसे क्षेत्र हैं, जहां लगातार तकनीकी में तेज रफ्तार से बदलाव हो रहे हैं। इसलिए एक कॅरियर से अब काम नहीं चलने वाला, कम से कम दो कॅरियर में पारंगत तो होना ही पड़ेगा और यह सब सोचने या भविष्य के लिए छोड़ देने की बात नहीं है बल्कि यह स्थिति आ चुकी है। इसलिए अब एक स्किल से बात नहीं बन रही, लोग एक साथ कई स्किल में ट्रेड हो रहे हैं। भविष्य में यह चलन और मजबूत होगा। इसके अलावा मल्टीपल कॅरियर की एक और वजह यह है कि वर्कलाइफ बैलेंस और पैशन आज दोनों साथ साथ चल रहे हैं। क्योंकि आज की पीढ़ी नौकरी को सिर्फ रोजी कमाने का जरिया नहीं मानती, वह इसे अपने पैशन और क्रिएटिविटी का जरिया भी मानती है। इसलिए नई पीढ़ी वर्कलाइफ बैलेंस के साथ अपने पैशन को जीना जानती है। नतीजनन मल्टीपल कॅरियर का चलन बढ़ रहा है। इस 21वीं सदी में लोग फुलटाइम नौकरी के साथ साथ पार्टटाइम प्रोजेक्ट, फ्रीलांस जॉब, कंसल्टिंग या ऑनलाइन टीचिंग जैसे विकल्पों की तरफ भी खुशी खुशी जा रहे हैं। इसलिए मल्टीपल कॅरियर का माहौल बन रहा है। इसके लिए एक और बात भी महत्वपूर्ण है, क्योंकि कॅरियर की अब औसत उम्र बढ़ गई है। पहले लोग 58 साल की उम्र में रिटायर हो जाते थे। लेकिन आज 60 से 65 साल की उम्र में भी लोगों के पास काम करने की भरपूर क्षमता और पैशन होता है। इसलिए एक कॅरियर से काम नहीं चलता। साथ ही पिछले एक दशक में कारपोरेट कल्चर में भी काफी बदलाव आ गया है। कंपनियां अब लचीले काम के तरीके पर जोर दे रही हैं। जिससे लोगों को एक से ज्यादा कॅरियर्स में हाथ आजमाना का मौका मिल रहा है। हालांकि अभी महज एक दो फीसदी ही ऐसे प्रोफेशनल हैं जो एक साथ कई कॅरियर से जुड़े हैं, लेकिन जानकारों की भविष्यवाणी है कि 2030 तक करीब 25 फीसदी और 2024 तक 60 फीसदी से ज्यादा लोग मल्टीपल कॅरियर वाले होंगे। यह किसी एक देश या किसी एक क्षेत्र विशेष में ही ट्रेंड नहीं आयेगा बल्कि पूरी दुनिया में आने वाले दिनों में मल्टीपल कॅरियर की धूम देखने को मिलेगी।

–इमेज रिफ्लेक्शन सेंटर

आदतों के कारण परिवार टूटेंगे, महंगाई बढ़ेगी और कर्ज पूरा न कर पाने के कारण लोग आत्महत्या की तरफ मुड़ेगे।
लोग एक दूसरे को ठगने के लिए तैयार रहेंगे, झूठ और भ्रष्टाचार का मयाजाल फिर से फैलने लगेगा।
बहरहाल, पैर उतने ही पसारो जितनी बड़ी चादर हो, जनता को उन कम्पनियों के लोन से बचना चाहिए जो लालच देकर बड़े अमाउंट का लोन अधिक ब्याज दर में देती है साथ ही गैर अवासीय खुदरा लोन लेने से प्रत्येक व्यक्ति को बचना चाहिए जिससे बड़ा होना निश्चित ही है। लोगों को समझना होगा की अनावश्यक लोन लेने से खराब आदतों में वृद्धि होगी और इस बूरी



संक्षिप्त समाचार

नाबालिग पीड़िता का अपहरण कर दुष्कर्म करने वाले आरोपी को 7 वर्ष की जेल एंव कुल 11 हजार रुपये जुर्माने से दण्डित किया

बड़वानी, निप्र। विशेष न्यायालय (पाक्सो) बड़वानी श्रीमती रेखा आर. चन्द्रवंशी ने पारित अपने फैसले मे नाबालिक पीड़िता का अपहरण करने के आरोप मे आरोपी हर्षत थाना पानसेमल को धारा 366 भादवि में 7 एवं 10 हजार रुपये जुर्माना एवं धारा 363 भादवि में 3 वर्ष का कारावास एवं कुल 1 हजार रुपये के अर्थदंड से दण्डित किया है। अभियोजन की ओर से पैरवी सहायक निदेशक अभियोजन जिला बड़वानी श्री दुष्यंतसिंह रावत द्वारा की गई। अभियोजन मीडिया प्रभारी बड़वानी ने बताया कि घटना 20 सितम्बर 2022 को सुबह 6 से 7 बजे अभियोक्त्री अपनी माता को बताकर अपनी सहेली को बस स्टेण्ड पर कागजात देने का कहकर गई थी अभियोक्त्री के बहुत समय तक नहीं आने पर फरियादी/माँ ने अपने पति के साथ मिलकर अभियोक्त्री को आसपास व रिश्तेदारों में तलाश की परंतु अभियोक्त्री का कहीं पता नहीं चला। जिसके बाद फरियादी द्वारा थाना खेतिरिया पर अज्ञात व्यक्ति के विरूद्ध अपनी बेटी को बहला फुसलाकर भगाकर ले जाने की प्रथम सुचना रिपोर्ट दर्ज करवायी। आरोपी के परिवार वाले आरोपी एवं अभियोक्त्री को पुलिस थाने लेकर आये, अभियोक्त्री द्वारा जहर पीने की बात अपने माता-पिता को बताई पुलिस को अनुसंधान के दौरान अभियोक्त्री ने अपने कथनों में बताया कि आरोपी उसे मोटरसाईकल पर बिठाकर सारंगखेड़ा महाराष्ट्र ले गया जहां से आरोपी, अभियोक्त्री को बस में बैठकर नंदुरबार महाराष्ट्र गया एवं वहां से ट्रेन में बैठकर सूरत गुजरात ले गया और आरोपी ने अभियोक्त्री के साथ दुष्कर्म किया। अभियोक्त्री की मृत्यु जहर पीने से अस्पताल में इलाज के दौरान हो गई। पुलिस ने अनुसंधान के दौरान आरोपी को गिरफ्तार किया। पुलिस ने प्रकरण की विवेचना पूर्ण कर न्यायालय के समक्ष अभियोग पत्र प्रस्तुत किया।

परामर्श दार्जी समिति की विकासखंड

स्तरीय बैठक सम्पन्न

कसरावद, निप्र। विकासखंड शिक्षा अधिकारी को शिक्षक संगठनों ने शिक्षकों की निम्नलिखित समस्याओं के समाधान हेतु प्रस्ताव रखे, विकासखंड अधिकारी ने विकासखंड स्तर की समस्याओं को शीघ्र समाधान करने का आश्वासन दिया शेष जिले स्तर की समस्याओं का समाधान हेतु जिला शिक्षा अधिकारी को अवगत कराया जाएगा सर्वथित आश्वासन दिया गया है। उपस्थित शिक्षक संगठन के कर्मचारी दिलीप कुमार दुबे, शिवशंकर पाटीदार, शांतिलाल पाटीदार, रमेश चंद्र पटेल म प्र शिक्षक संघ संजय शुक्ला, दिलीप यादव, राजेंद्र राठौर, दिनेश पटेल,उमेश ठाकुर, पदम जमरे, राकेश साधो, उपस्थित थे।

अवैध गांजे की तस्करी करने वाले

बड़वाह पुलिस की गिरफ्त में



खरगोन, निप्र। बड़वाह पुलिस ने काटकुट फाटे से दो लोगों को पकड़ा , जिन्होंने अपने नाम फिरोज निवासी माणिकबाग रोड़ गुलजार कालोनी इंदौर और इरफान पिता हनीफ खां उम्र 32 वर्ष निवासी माणिकबाग रोड़ , गुलजार कालोनी इंदौर का होना बताया । बड़वाह पुलिस ने दोनों आरोपितों को गिरफ्तार कर उनके पास से लगभग 10,000/- रुपये मुल्य का 924 ग्राम अवैध गांजा और परिवहन में उपयोग की जा रही लगभग 60,000/- रुपये मुल्य की मोटरसाईकिल को अपनी सुपुर्दगी में लेकर इन आरोपितों के विरुद्ध बड़वाह थाने में पर अपराध क्रमांक 328/2025 धारा 8/20 एन.डी.पी.एस. एक्ट का प्रकरण पंजीबद्ध किया गया। कार्यवाही में एसडीओपी बड़वाह श्रीमती अर्चना रावत, बड़वाह थाना प्रभारी निरीक्षक बलराम सिंह राठौर, सहायक उपनिरीक्षक शिवप्रसाद वर्मा, प्र.आर. कैलाश सॉलकी, आर. गोविंद तरोले, आशीष सिंह, रोहित कुशवाह, दिलीप पाटीदार, रवि कुमार यादव, दीपक तोमर, शिवेन्द्र राजावर, अमर कुशवाह, अनिल मीना और अन्य थाना स्टाफ शामिल रहे।

अवैध हथियारों की तस्करी करने वालों के विरुद्ध गोगांव और बैड़ियां पुलिस की कार्रवाई



और गुरुशरण सिंह निवासी अमृतसर पंजाब का होना बताया। आरोपितों को गिरफ्तार कर लगभग 1,00,000/- रुपये मुल्य के 04 नग देशी पिस्टल और 02 नग कारतूस को अपनी सुपुर्दगी में लेकर आरोपितों के विरुद्ध गोगावां थाने में अपराध क्रमांक 259/2025 धारा 25(1)(a) आर्मस् एक्ट का प्रकरण पंजीबद्ध किया गया। गिरफ्तार आरोपितों को न्यायालय पेश किया जाएगा।

90 दिवसीय विशेष मध्यस्थता अभियान का हुआ आरम्भ

विनय उजाला

मध्यस्थता के लाभ :

- 01 मध्यस्थता प्रणाली सभी पूर्णतः गोपनीय है।
- 02- विवाद का अखिलम्ब शीघ्र समाधान समय तथा वर्ष की बतत।
- 03- न्यायालयीन प्रक्रिया से राहत।
- 04- विवाद का हमेशा के लिए प्रभावी एवं सर्वमान्य समाधान।
- 05- समाधान पक्षों की सहमति को महत्व।
- 06- मध्यस्थ वाले मामले में कोई अपील या संशोधन नहीं होता, विवाद का अंतिम रूप से निपटारा हो जाता है।
- 07- मध्यस्थता में विवाद निपटाने पर, वादी कोर्ट फीस एक्ट 1870 की धारा-18 के तहत पूरा न्यायालय शुल्क वापस लेने का हकदार होता है।

खरगोन/बड़वानी

दबाव की राजनीति नहीं चलेगी : कांग्रेस जिलाध्यक्ष रवि नाईक

जीतू पटवारी पर दर्ज एफआईआर को रद्द करने की मांग को लेकर कांग्रेस ने विरोध प्रदर्शन कर ज्ञापन सौंपा

विनय उजाला

खरगोन, निप्र। मध्यप्रदेश कांग्रेस अध्यक्ष जीतू पटवारी के खिलाफ मुंगावली थाने में दर्ज रिपोर्ट को रद्द करने की मांग तथा पीड़ित पक्ष को न्याय दिलाने की मांग को लेकर जिला कांग्रेस कमेट्री खरगोन के नेतृत्व में सैकड़ों कांग्रेस कार्यकर्ताओं ने पुलिस महानिदेशक भोपाल के नाम विरोध प्रदर्शन कर ज्ञापन सौंपा। ज्ञापन में कहा गया है कि लोकतंत्र में जनता की आवाज उठाना विपक्ष का दायित्व है और उसका समाधान करना सरकार का फर्ज है, मग्न में विपक्ष के रूप में कांग्रेस पार्टी लगातार जनता के मुद्दे उठाकर अपना दायित्व निभा रही है मगर प्रदेश की भाजपा सरकार अपनी जिम्मेदारीयों से ना सिर्फ भाग रही बल्की विपक्ष की आवाज को दबाने का प्रयास भी कर रही है जोकि लोकतांत्रिक मूल्यों का हनन है। प्रदेश कांग्रेस कमेट्री के अध्यक्ष जीतू पटवारी ने



अशोकनगर जिले में जनता की आवाज को उठाने का प्रयास किया तो सरकार के इशारे पर पुलिस थाना मुंगावली में उनके ही खिलाफ एफ आई आर क्र0233/27/6/2025 दर्ज कर ली गई , जोकि पुरी तरह से राजनितिक द्वेष और दमनकारी मानसिकता का परिचायक है। यह एफ आई आर शासन प्रशासन की ओर से न सिर्फ सच्चाई को दबाने का प्रयास है बल्की विपक्ष की आवाज को कुचलने का षडयंत्र भी है। इस अवसर पर जिला कांग्रेस अध्यक्ष रवि नाईक

ने पत्रकारों के सवालों जवाब देते हुए कहा की जीतू पटवारी पर एफ आई आर दर्ज करने में तत्परता दिखाने वाली सरकार की तत्परता उस समय कहां थी जब मंत्री विजय शाह सार्वजनिक मंच से सेना और बेटियों का अपमान कर रहे थे तब तो कोर्ट के हस्तक्षेप के बाद मामला दर्ज किया गया था। इससे साफ होता है कि मग्न की भाजपा सरकार प्रमुख विपक्षदल कांग्रेस के प्रदेश अध्यक्ष जीतू पटवारीजी पर इस प्रकार झुठी एफ आई आर दर्ज कर विपक्ष की आवाज को दबाना



चाहती है लेकिन कांग्रेस पार्टी इस प्रकार के दबाव से डरने और घबरानेवाली नहीं है। ज्ञापन के माध्यम से मांग करते हुवे कहा कि हमारे प्रदेश कांग्रेस अध्यक्ष जीतू पटवारी पर दर्ज झुठी एफ आई आर तत्काल रद्द की जायें साथ ही पीड़ित पक्ष को न्याय मिले, अशोकनगर जिले के कलेक्टर तथा पुलिस अधिक्षक की भूमिका की जांच की जाये अन्यथा कांग्रेस पार्टी आगे भी अन्दोलन जारी रखेगी। ज्ञापन का वाचन जिला कांग्रेस अध्यक्ष रवि नाईक ने किया इस अवसर पर

पूर्व विधायक और प्रदेश कांग्रेस उपाध्यक्ष रवि जोशी, भीकनगांव विधायक श्रीमती झुमा सोलंकी, विधायक केदार डावर, डॉ गोविन्द मुजाल्दे, सेवा दल जिलाध्यक्ष संरेश चंदेल, जिला कांग्रेस उपाध्यक्ष कादर बेग, विजय कोचले, महासचिव जितेन्द्र भावसार, संजीव गांगुली, शहर कांग्रेस अध्यक्ष पूर्णा ठाकुर, ब्लॉक कांग्रेस अध्यक्ष सीरवेल विकास सैनानी पी सी सी डेलीगेट परसराम पाटीदार, जिला कांग्रेस प्रवक्ता राजेश मंडलोई राजेन्द्र पवार नरेन्द्र सिंह चावला,

अय्यूब लोहार, राजेश भावसार, विधान सभा युवक कांग्रेस अध्यक्ष नितेश मंडलोई, प्रकाश जोशी, मुकेश गोले, भोला राठौर, रविन्द्र निखोरिया, मांगीलाल राणे, जियाला वर्मा, विजय मंडलोई, अजय गांगले पार्षद, हीरा परमार, उबेदुल्लाह, कैलाश प्रजापति, राजू सदर, दिपक सोलंकी, अबरार खान, सचिन जोशी, अमित ठक्कर, शेख रहमान, विजय सोनी, श्रीराम पटेल, अमित भालसे, सुनील पाटिल, अजीत देवले, अनवर पठान, रंजीत निहाले, शिवराम निहाले, प्रदीप कारोंदिया, सुनील रावल, वाहिद शाह, विकास मुजाल्दे, बाबू बर्दे, राजेन्द्र मुजाल्दे, रियाज खान, रहुफ शाह, प्रियांश पगारे, कैलाश वर्मा, नारायण पाटीदार, मनोहर पाटीदार, दीपक जोशी, सुंदरलाल पाटिल, अनीस खान, सिद्धार्थ वर्मा, रोहित चतुर्वेदी धर्मेन्द्र सहित बड़ी संख्या में कांग्रेस कार्यकर्ता मौजूद थे।

नये कानून लागू होने के एक वर्ष पूर्ण होने पर बड़वानी जिले के सभी थाना क्षेत्रों में आयोजित हुए जन संवाद/जागरूकता कार्यक्रम



विनय उजाला

बड़वानी, निप्र। भारतीय न्याय संहिता, भारतीय नागरिक सुरक्षा संहिता, भारतीय साक्ष्य अधिनियम 2023 के लागू होने के 1 वर्ष पूर्ण होने पर पुलिस अधीक्षक जिला बड़वानी श्री जगदीश डावर के निर्देशन में व अतिरिक्त पुलिस अधीक्षक श्री

धीरज बब्बर के मार्गदर्शन में बड़वानी जिले के सभी थानों द्वारा विभिन्न स्कूल, कालेज, कोचिंग संस्थानों, मोहल्लों, कॉलोनी, बस्तियों तथा अन्य सार्वजनिक स्थानों पर जन संवाद व जागरूकता कार्यक्रम आयोजित किए गए। जन संवाद में वरिष्ठ अधिकारियों, थाना प्रभारी एवं स्टॉफ द्वारा स्कूली बच्चों,

नागरिकों को नए कानून भारतीय न्याय संहिता, भारतीय नागरिक सुरक्षा संहिता, भारतीय साक्ष्य अधिनियम 2023 के प्रावधानों तथा अधिकारों के सम्बन्ध में विस्तृत जानकारी दी गई, साथ ही साइबर अपराध से बचाव के उपाय बताये गये तथा शराब, नशे से होने वाले नुकसान के बारे में समझाइश दी गई। साथ ही आमजन को

सुरक्षा व सहायता हेतु पुलिस द्वारा संचालित विभिन्न इकाइयों तथा हेल्पलाइन नंबर से अवगत कराया गयाध संवाद के दौरान छात्रों तथा आमजनों द्वारा पूछे गये सवालों के जवाब देकर उनकी शंकाओं का समाधान भी किया गयाध शहर में सुरक्षित वातावरण बनाए रखने हेतु पुलिस का सहयोग करने हेतु आग्रह किया गया।

बड़वाह पुलिस ने पूजा पाठ करने के बहाने घर में चोरी करने वालों को पकड़ा



विनय उजाला

खरगोन, निप्र। बड़वाह पुलिस ने पूजा पाठ करने के बहाने घर में चोरी करने वालों हीरालाल पिता भीकाराम जोशी उम्र 44 साल निवासी- राजमल होटल के पास गली नम्बर 02, कुमावत कालोनी ब्यावर थाना सीटी ब्यावर, जिला ब्यावर (राजस्थान) और शैतानराम पिता भीकाराम जोशी उम्र 42 साल निवासी- मगजी की घाटी ,बालसमद,थाना मण्डौर जिला जोधपुर (राजस्थान) को

विटा जिला सांगली महाराष्ट्र से पकड़ा । ज्ञातव्य रहे कि तारानगर बड़वाह की रहने वाली एक महिला द्वारा बड़वाह थाने में रिपोर्ट दर्ज कारवाई गई थी , कि अज्ञात व्यक्ति उसके घर में पूजा पाठ करने के नाम पर पूजा में रखे करीब 7,00,000/- रूपए के सोने के जैवरात चोरी कर भाग गए है। इस महिला की रिपोर्ट पर बड़वाह थाने में पर अपराध क्रमांक 183/2025 धारा 305(ए) भारतीय न्याय संहिता में प्रकरण पंजीबद्ध किया गया था।



आरोपितों को न्यायालय पेश कर पुलिस रिमांड लिया जाकर सघन पूछताछ कर चोरी किए करीब 7,00,000/- के जैवरात अपनी सुपुर्दगी में लिये।

सावन धनगर को मिलेगा एनएसएस का राज्य स्तरीय सर्वोच्च पुरस्कार

सामाजिक कार्यों में उत्कृष्ट योगदान के लिए मध्यप्रदेश शासन करेगा सम्मानित

विनय उजाला

खरगोन, निप्र। प्रधानमंत्री कॉलेज ऑफ़ एक्सीलेंस, शासकीय स्नातकोत्तर अग्रणी महाविद्यालय, खरगोन के इतिहास में पहली बार राष्ट्रीय सेवा योजना के स्वयंसेवक सावन धनगर, पिता चंपालाल धनगर को मध्यप्रदेश शासन, उच्च शिक्षा विभाग द्वारा एनएसएस का राज्य स्तरीय सर्वोच्च पुरस्कार प्रदान किया जाएगा। यह पुरस्कार उन्हें सामाजिक सेवा के क्षेत्र में उल्लेखनीय योगदान के लिए दिया जा रहा है। प्राचार्य डॉ. जी .एस. चौहान ने इस उपलब्धि पर गर्व व्यक्त करते हुए कहा कि सावन धनगर ने शिक्षा, स्वास्थ्य, रक्तदान, पर्यावरण संरक्षण, स्वच्छता, बाल संरक्षण जैसे कई सामाजिक मुद्दों पर सक्रिय रूप से कार्य किया है। उनके प्रयासों से समाज में सकारात्मक बदलाव



लाने का सफल प्रयास हुआ है। जिला संगठक अधिकारी डॉ. सुरेश अवासे ने जानकारी दी कि सावन धनगर महाविद्यालय के इतिहास में पहले स्वयंसेवक हैं जिन्हें यह सर्वोच्च राज्य पुरस्कार मिल रहा है। उन्होंने बताया कि यह सम्मान न केवल सावन के लिए, बल्कि पूरे खरगोन जिले, महाविद्यालय एवं राष्ट्रीय सेवा योजना इकाई के लिए गर्व का क्षण है। इस विशेष उपलब्धि पर पूर्व प्राचार्य डॉ. आरएस देवड़ा, डॉ.

शैल जोशी, डॉ. सुनेना चौहान, डॉ. वंदन बर्वे, डॉ. ललिता बर्गे, डॉ. सुभाषराम डावर, डॉ. राजेंद्र चौहान, डॉ. डीएस बामनिया डॉ. जेएल अकोले, प्रो. ललित भटनिया एवं महिला इकाई की कार्यक्रम अधिकारी डॉ. सावित्री भगोरे एवं समस्त महाविद्यालय शिक्षकों ने सावन को शुभकामनाएं दीं और उनके उज्ज्वल भविष्य की कामना की। सावन धनगर ने इस सम्मान को प्राप्त करने पर अपनी प्रतिक्रिया व्यक्त करते हुए कहा कि मेरे सामाजिक कार्यों को मान्यता देने के लिए मैं मध्यप्रदेश शासन का आभारी हूँ। इस उपलब्धि का श्रेय मैं अपने मार्गदर्शक जिला संगठक अधिकारी डॉ. सुरेश अवासे, महाविद्यालय परिवार, मेरे एनएसएस के साथियों, शिक्षकों और माता-पिता को देता हूँ। यह पुरस्कार मुझे आगे भी समाज के लिए कार्य करने की प्रेरणा देगा।

कसरावद के डेडगांव का अखिलेश प्रधानमंत्री मत्स्य सम्पदा योजना बनी सहारा

विनय उजाला

खरगोन, निप्र। कलेक्टर भव्या मित्तल द्वारा मत्स्य विभाग अन्तर्गत संचालित प्रधानमंत्री मत्स्य सम्पदा योजना में निर्मित अद्योसंरचनाओं का अवलोकन किया गया। इस योजना अन्तर्गत कसरावद विकासखण्ड के ग्राम डेडगांव के अखिलेश पिता रमेशचन्द्र द्वारा 01 एकड़ कृषि भूमि में 03 पॉली पौण्ड बनाकर आधुनिक पध्दति से हाईड्रेन्सीटी में मत्स्य पालन व्यवसाय शुरू किया गया।

प्रधानमंत्री मत्स्य सम्पदा योजना ने अखिलेश के जीवन में नई उम्मीद और समृद्धि की राह खोली है। कलेक्टर भव्या मित्तल द्वारा अखिलेश से मत्स्य पालन से जुड़ी जानकारी जैसे तालाब निर्माण, मत्स्यबीज, मत्स्य आहार, एवं मत्स्य विक्रय आदि कि



विस्तृत जानकारी ली। अखिलेश ने मत्स्यपालन व्यवसाय अपनाकर 01 एकड़ कृषि भूमि में 03 पॉली पौण्ड बनाकर प्रति वर्ष 28 यक 30 मैट्रीक टन मत्स्यत्पादन कर 7-8 लाख रुपये की शुध्द आय अर्जित की। उन्होंने बताया कि तालाबों से निकलने वाले पानी का उपयोग खेतों में सिंचाई के लिए किया जाता है। जो फसल के लिए जैविक खाद के रूप में उपयोगी होकर फसल में लागत कम कर उत्पादकता बढ़ाता है। अखिलेश द्वारा वर्ष 2022-23 से खेती किसानी के साथ-साथ



मत्स्यपालन व्यवसाय अपनाया गया। प्रधानमंत्री मत्स्य सम्पदा योजना के सहयोग से अखिलेश न केवल आर्थिक रूप से आत्मनिर्भर बने, बल्कि गांव के अन्य किसानों के लिए भी प्रेरणा बन गए हैं। अखिलेश की सफलता से प्रेरित होकर गांव के दो अन्य किसानों ने भी मत्स्य पालन का व्यवसाय अपनाया है। भ्रमण के दौरान ही कलेक्टर भव्या मित्तल द्वारा ग्राम डेडगाँव में आगनवाडी में बच्चों को केला, सेवफल आदि फल फ़ूट व खाद्य सामग्री का वितरण कर आंगनवाडी कार्यकर्ताओं को

बच्चों के पोषण को ध्यान में रखते हुए नियमित बच्चों का वजन व हाईट नापने तथा गर्भवती महिलाओं को पोषण आहार वितरण के निर्देश दिये। मत्स्य विभाग द्वारा संचालित शासकीय मत्स्यबीज प्रक्षेत्र, ग्राम बामन्दी का भी निरीक्षण कर यहाँ विभागीय अधिकारियों से मत्स्यबीज उत्पादन की तकनीकी जानकारी लेते हुये मत्स्य ब्रिडिंग का कार्य एवं चयनिज हैवरी का अवलोकन किया गया। कलेक्टर सुश्री मित्तल द्वारा स्थानीय मत्स्य

कृषकों एवं तालाबों पट्टाधारक समितियों को उच्च गुणवत्ता का मत्स्य बीज उपलब्ध कराते हुए वर्षाकाल में जिले के सभी तालाब/जलाशयों में मत्स्य बीज संचयन कराने एवं प्रदेश के बाहर से अमानक एवं गुणवत्तावहीन मत्स्यबीज परिवहन पर रोक लगाने के साथ ही मत्स्यबीज के स्पॉन/फ्राय आदि के लक्ष्यों की शत प्रतिशत उपलब्धि अर्जित करने के लिए निर्देशित किया गया। इस दौरान बामन्दी मत्स्य बीज प्रक्षेत्र में कलेक्टर भव्या मित्तल द्वारा एक पेड़ माँ के नाम

पौधारोपण किया। इस अवसर पर उन्होंने पर्यावरण संरक्षण के प्रति जागरूक करने के उद्देश्य से सभी से पौधारोपण अभियान में सक्रिय भागीदारी की अपील की।भ्रमण के दौरान मत्स्योद्योग सहायक संचालक रमेश मौर्य, जनपद पंचायत कसरावद की मुख्य कार्यपालन अधिकारी रीना किराड, मत्स्य निरीक्षक जेएल पाटीदार एवं प्रक्षेत्र प्रभारी नयन माहिले मत्स्य निरीक्षक कसरावद, सरपंच/सचिव ग्राम बामन्दी मौजूद थे।

संक्षिप्त समाचार

नवनियुक्त यात्री प्रतीक्षालय का लाभ ले रहे परिक्रमावासी और स्कूल-कॉलेज के विद्यार्थी

धामनोद,निप्र। नगर में महेश्वर मार्ग पर सैकड़ों परिक्रमा वासी गुजरते हैं ऐसे में धरमपुरी विधायक कालू सिंह ठाकुर को जानकारी मिली कि वहां पर यात्री प्रतीक्षालय की बेहद आवश्यकता है उन्होंने कुछ ही दिनों में यात्री प्रतीक्षालय स्वीकृत कर वहां प्रतीक्षालय का निर्माण करवाया अब वहां पर परिक्रमा वासी स्कूल के छात्र और अन्य बुजुर्ग नवनियुक्त प्रतीक्षालय का लाभ ले रहे हैं आसपास के लोगों ने बताया कि पहले बरसात के समय आने जाने वाले स्कूल कालेज के छात्र ओर परिक्रमा वासी भीग जाते थे लेकिन अब प्रतीक्षालय के निर्माण होने से बहुत ही लाभ मिल रहा है उपरोक्त संदर्भ में विधायक प्रतिनिधि ममता वर्मा ने बताया कि धरमपुरी विधायक कालू सिंह ठाकुर सदैव आमजन के हितेषी कार्यों में जुटे रहते हैं व शासन की योजनाओं का लाभ आम जन तक पहुंचाते हैं व जनता की समस्या को सुनते ही निराकरण करते है।

पीएस मेहसरा में शिक्षिका मकरानी ने बच्चों को कॉपी, पेन व स्लेट वितरित की

बाग,निप्र। स्कूल का नवीन सत्र प्रारंभ हो चुका है । शिक्षक शिक्षिकाएं बच्चो को स्कूल तक लाने के लिए प्रयासरत है इसके लिए सभी अलग अलग जतन कर रहे क्यो की यह आदिवासी ग्रामीण क्षेत्र होने से ग्रामीण बच्चो को शिक्षा से जोडे रखने के लिए शाला तक लाया जाता है ताकी बच्चो का शिक्षा के प्रति रुझान बढे इसी के चलते बाग विकासखंड के ग्राम मेहसरा की शासकीय पी एस मे शिक्षिका श्रीमती शेखा मकरानी ने अपनी ओर से शाला के सभी बच्चो को कापी,पेन,स्लेट वितरित की ओर उन्हे स्कूल मे रोज समय पर आने की सलाह दी । जिसे पाकर सभी बच्चे बडे खुश हुए साथ ही उनके चेहरे पर अलग ही खुशी छाई हुई थी ।

सेवानिवृत्त होने पर जोरसिंह बघेल का सम्मान कर विदाई दी गई

डह्री,निप्र। संकुल केन्द्र शासकीय हाईस्कूल फिफेड़ा अंतर्गत नवीन प्रार्थमिक विद्यालय खयडौ में पदस्थ सहायक शिक्षक जोर सिंह बघेल के सेवानिवृत्त होने पर विदाई समारोह आयोजित कर स्टाफ और अन्य कर्मचारियों द्वारा शाल, श्रीफल और उपहार भेंट कर आत्मीय विदाई दी गई । संकुल प्राचार्य डीएस टैगोर ने श्री बघेल के कार्यकाल की सराहना कर उनके आगामी जीवन के उज्जवल भविष्य की कामना की । संकुल केन्द्र फिफेड़ा से सम्स्त उपस्थित कर्मचारियों द्वारा श्री बघेल का सम्मान किया गया।

श्री नाकोड़ा पार्श्वनाथ जिन मंदिर की 15वीं एवं श्री नाकोड़ा भैरव मंदिर की 25वीं वर्षगांठ मनाई गई

झाबुआ, निप्र। 23वें तीर्थंकर श्री पार्श्वनाथ भगवान की प्रतिमा की 15वीं वर्षगांठ एवं श्री नाकोड़ा भैरव मंदिर की 25वीं वर्षगांठ निमित्त विभिन्न धार्मिक कार्यक्रम का आयोजन 2 जुलाई, बुधवार को किया गया। जिसमें मुख्य रूप से मंदिर के शिखरों पर ध्वजारोहण हुआ। प्रातःकाल सत्तरभेदी पूजन एवं संस्थाकाल महाआरती का आयोजन रखा गया। सभी आयोजन जैन श्वेतांबर श्री संघ एवं श्री नाकोड़ा जैन श्वेतांबर ट्रस्ट की ओर से किए गए। आयोजन में राष्ट्रसंत आचार्य श्री हेमैन्द्रसूरीश्वरजी मसा समुदायवर्तिनी एवं आचार्य श्रीमद ऋभभचंद सूरीश्वरजी मसा की आज्ञानुसरणा गुरुणी श्री पुष्या श्रीजी मसा की सुशिष्या साध्वी श्री रत्नरेखा श्रीजी मसा आदि ठाणा द्वारा पावनकारी निश्रा प्रदान की गई। निर्धारित कार्यक्रम के तहत सुबह 6.30 बजे भकामर स्त्रोत एवं गुरु गुण इक्कीसा पाठ, 7 बजे प्रभुजी की प्रतिमा का अभिषेक एवं केसर पूजन हुई।

निर्माण के पांच महीने बाद ही सड़क पर हो गए गड्ढे , दो बार किया डामरीकरण अब गुणवत्ता पर उठ रहे सवाल

विनय उजाला

धामनोद,निप्र। नए गणेश घाट के निर्माण के अभी करीब पांच महीने का समय हुआ है लेकिन यहां परेशानियों का दौर शुरू हो गया करोड़ रुपए की लागत से बनी नई सड़क पर गड्ढे ही गड्ढे हो गए जिससे यहां नया गणेश घाट अब फिर दुर्घटनाओं का सबब बन सकता है पूर्व में हो रही दुर्घटनाओं को रोकने के लिए प्रशासन ने नए गणेश घाट का निर्माण किया लेकिन यहां भी अब चालकों के लिए मुसीबत बन रहा है।

करोड़ों की लागत से बनी नई सड़क पांच महीने में ही उखड़ गई, निर्माण की गुणवत्ता पर उठ रहे सवाल

गणपति घाट की नई सड़क का करोड़ों रुपए की लागत से निर्माण कार्य किया गया। सड़क से यातायात चालू होते ही तिन महीने में ही सड़क का उखड़ना भ्रष्टाचार कि पोल खोल रहा है पांच महिने बाद ही सड़क पर गड्ढे हो गए जो अब सड़क निर्माण की गुणवत्ता पर सवाल उठ रहे है निर्माण के दौरान विभाग के इंजीनियर एवं जिम्मेदार अधिकारियों की अनदेखी भी सामने आ रही है।



पहाड़ी क्षेत्र में आबकारी विभाग ने पैदल सर्चिंग की

10 लाख रुपए कीमत का महुआ लहान जब्त

धार,निप्र। अवैध शराब निर्माण को लेकर की जा रही कार्यवाही के तहत आज आबकारी विभाग का अमला तिरला ब्लॉक के ग्राम सुरजपुरा पहुंचा, यहां पर बड़ी मात्रा में महुआ लहान का निर्माण किया जा रहा था। पहाड़ी क्षेत्र होने के कारण वाहनों से पहुंचना इस क्षेत्र में मुश्किल रहता है, ऐसे में आबकारी टीम पैदल चलकर सुराजपुरा पहुंची। आबकारी विभाग की चार टीमों द्वारा करीब पांच किलोमीटर क्षेत्र में दबिश दी गई, साढ़े छ घंटे चली सर्चिंग के दौरान महुआ निर्माण की अवैध भट्टियां मिली थीं। कार्यवाही के दौरान 10 हजार किलो महुआ लहान को जप्त करते हुए सैपल लिए गए है। दरअसल अवैध शराब की बिक्री को ग्राउंड जीरो तक रोकने के लिए पहली बार टास्क फोर्स का गठन किया है। जिले में अवैध शराब की धरपकड़ के लिए टास्क फोर्स गठित कर टीमें बनाई है। यह टीम धार सहित जिले के सभी वृत्त क्षेत्रों में सक्रिय रहकर अवैध शराब पर कार्रवाई कर रही हैं। इसको लेकर गत दिनों जिला कंट्रोल रूम पर सहायक आबकारी आयुक्त राजनारायण सोनी ने विभागीय अधिकारियों की बैठक ली थी, जिसमें अवैध शराब बिक्री व परिवहन रोकने के लिए कार्यवाही के निर्देश दिए थे। इसी कड़ी में कलेक्टर प्रियंक मिश्रा के मार्गदर्शन में शराब को जब्त किया गया। सहायक जिला आबकारी अधिकारी नागेंद्रसिंह जादौन ने बताया कि वृत्त धार क्षेत्र के सुरजपुरा, पाडल्या, सीतापाट एवं सादी नदी क्षेत्र में कार्रवाई करते हुए हाथ भट्टी मदिरा के अवैध अड्डों पर दबिश दी। इस कार्रवाई मंज विभाग द्वारा 10 लाख 54 हजार 750 रुपये मूल्य की अवैध मदिरा जब्त की गई और 04 प्रकरण दर्ज किए गए। दबिश के दौरान 10450 किलो महुआ लहान तथा 65 लीटर हाथ भट्टी मदिरा

शिक्षकों का 2 दिवसीय प्रशिक्षण प्रारंभ

विनय उजाला

बाग,निप्र। जनपद शिक्षा केंद्र बाग मे कक्षा छठवीं पढ़ाने वाले गणित, विज्ञान, सामाजिक विज्ञान विषयों के शिक्षकों का 2 दिवसीय प्रशिक्षण का आज प्रारंभ हुआ। उपरोक्त जानकारी देते हुए प्रशिक्षण प्रभारी हरजी मुकती ने बताया कि दो दिवसीय यह प्रशिक्षण तीन चरणों में आयोजित किया जाएगा। आज गणित विषय के 41 शिक्षकों को मास्टर ट्रेनर राज खरे और नवदीप धाकड़ के द्वारा प्रशिक्षण दिया जा रहा है सार्थक ऐप के माध्यम से शिक्षकों की उपस्थिति लगाई जा रही है। उपस्थित प्रशिक्षणार्थियों को बीआरसीसी धर्मेन्द्र सिंह ठाकुर ने बताया कि नवीन शिक्षण सत्र 2025/26 को ध्यान में रखते हुए राष्ट्रीय शिक्षा नीति एन ई पी 2020 के क्रियाव्यन अंतर्गत गुणवत्ता पूर्ण शिक्षा प्रदान करने के उद्देश्य से कक्षा छठवीं में गणित विज्ञान सामाजिक विज्ञान विषयों की नवीन एन सी ई आर टी पुस्तकें लागू की गई है। प्रशिक्षण संबंधी आवश्यक व्यवस्था पृथ्वीराज चौहान और ऑनलाइन कार्य परम सिंह चौहान एवं कुमार माही गोरे के द्वारा की जा रही है।

डॉक्टरस डे पर लायंस क्लब सेंट्रल ने किया डॉक्टरों का सम्मान

विनय उजाला

पेटलावद,निप्र। नेशनल डॉक्टरस डे के अवसर पर लायंस क्लब पेटलावद सेंट्रल ने अपने नए कार्यकाल की शुरुआत करते हुए सर्वप्रथम शासकीय सिविल चिकित्सालय में पहुंचकर डॉक्टरों का सम्मान किया। क्लब ने डॉक्टर टीम से केक कटवाकर आज के दिन की बधाई दी। क्लब ने डॉक्टरों को स्मृति चिन्ह के साथ चिकित्सालय को दीवार घड़ी भी भेंट की। मुख्य अतिथि के रूप में सीबीएमओ डॉ. एमएल चोपड़ा, वरिष्ठ चिकित्सक डॉक्टर जीएस चोयल, डॉ उर्मिला चोयल, डॉन चैयरमेन निलेश पालीवाल, क्लब अध्यक्ष गजेंद्र काग विशेष रूप से मौजूद थे। लायंस क्लब ने चिकित्सा क्षेत्र अमूल्य योगदान एवं इसके अतिरिक्त प्रतिदिन 24 घंटे पौडित मानवता की सेवा में देने वाले चिकित्सीय सेवा देने वाले डॉक्टरों का सम्मान किया। इसके साथ ही लायन सदस्यों ने डॉक्टरों को स्मृति चिन्ह के साथ मिठाई खिलाकर व केक काटकर सेलिब्रेशन कर मनाया। इस अवसर पर स्वागत भाषण लायंस क्लब पेटलावद सेंट्रल के अध्यक्ष लायन गजेंद्र काग ने दिया। डॉक्टर जीएस चोयल ने कहा डॉक्टर बनाना हमारे लिए सौभाग्य की बात है पहला कर्तव्य हर डॉ का सेवा होता है दूसरा उससे अर्थ की ओर जाता है। महिला चिकित्सक डॉ उर्मिला चोयल ने कहा हमेशा यही प्रयास करते हैं की मरीज की जान बचा ली जाए, वो जल्द से जल्द स्वस्थ होकर अपने घर, परिवार में लौटे। इसमें डॉक्टरों सेवा करने वाले डॉक्टर किसी भी प्रकार की कोताही कभी नहीं बरतते हैं। बीएमओ एमएल चौपड़ा ने कहा डॉक्टरस अपना कार्य ईमानदारी से तो करते ही है लेकिन इसी बीच लायंस जैसी स्वयं सेवी संस्थाएं विभिन्न अवसरों पर डॉक्टर को सम्मानित कर उनका हौसला बढ़ाती है। इस अवसर पर सीबीएमओ डॉ एम.एल चोपड़ा,

निर्माण के पांच महीने बाद ही सड़क पर हो गए गड्ढे , दो बार किया डामरीकरण अब गुणवत्ता पर उठ रहे सवाल

विनय उजाला

धामनोद,निप्र। नए गणेश घाट के निर्माण के अभी करीब पांच महीने का समय हुआ है लेकिन यहां परेशानियों का दौर शुरू हो गया करोड़ रुपए की लागत से बनी नई सड़क पर गड्ढे ही गड्ढे हो गए जिससे यहां नया गणेश घाट अब फिर दुर्घटनाओं का सबब बन सकता है पूर्व में हो रही दुर्घटनाओं को रोकने के लिए प्रशासन ने नए गणेश घाट का निर्माण किया लेकिन यहां भी अब चालकों के लिए मुसीबत बन रहा है।

करोड़ों की लागत से बनी नई सड़क पांच महीने में ही उखड़ गई, निर्माण की गुणवत्ता पर उठ रहे सवाल

गणपति घाट की नई सड़क का करोड़ों रुपए की लागत से निर्माण कार्य किया गया। सड़क से यातायात चालू होते ही तिन महीने में ही सड़क का उखड़ना भ्रष्टाचार कि पोल खोल रहा है पांच महिने बाद ही सड़क पर गड्ढे हो गए जो अब सड़क निर्माण की गुणवत्ता पर सवाल उठ रहे है निर्माण के दौरान विभाग के इंजीनियर एवं जिम्मेदार अधिकारियों की अनदेखी भी सामने आ रही है।



घर के युवा आभूषण बेचकर शराब खरीदकर पी रहे, अब शराबबंदी होना बहुत जरूरी ठेके से भेजी गई अवैध शराब के वाहनों को पकड़ कर करेंगे पुलिस के सुपुर्द

विनय उजाला

धामनोद, निप्र। स्थानीय शराब ठेकेदार के द्वारा अवैध रुप से गांव-गांव शराब की सप्लाई की जा रही है जिससे ग्रामीण नशे की लत के शिकार हो रहे हैं क्षेत्र में ऐसा कोई गांव नहीं बचा जहां अवैध शराब की सप्लाई नहीं हो रही हो उपरोक्त विषय में जिम्मेदारों के द्वारा पर्याप्त कार्रवाई नहीं करने के कारण अब समीप ग्राम डोल की महिलाओं ने बड़ी संख्या में धामनोद थाने पर पहुंचकर शराब बंदी को लेकर मुद्दा खेड़ी है मौजूद ग्राम की महिला मुन्नीबाई संगीता बाई शारदा बाई सीमाबाई निर्मला बाई आदि ने बताया कि हमारे घर के बच्चे शराब के आदी हो रहे हैं शराब ठेकेदार के द्वारा गांव गांव वाहनो से शराब भेजी जा रही है जिससे युवाओं का भविष्य अंधकार मय हो रहा है बड़ी संख्या में महिलाओं ने एकत्रित होकर नारेबाजी कर अपना विरोध प्रदर्शन किया घर के जेवरत तक बेच रहे शराब की लत के हो रहे शिकार: गांव के महेश पटेल लक्ष्मी नारायण पटेल मोहन पटेल राजेंद्र पटेल बाबूलाल आदि ने बताया कि हमारे गांव में स्थित यह हो गई कि घर के बच्चे चोरी छिपे जेवरत बेचकर शराब खरीद रहे हैं और पी रहे हैं लेकिन जिम्मेदारों के द्वारा कोई कार्रवाई नहीं की जा रही ऐसे में बेखोफ शराब माफिया गांव गांव शराब सप्लाई करने में जुटे हैं यदि अब इन पर कार्रवाई नहीं होती है तो गांव की महिलाएं शराब से भरे वाहनो को पड़कर पुलिस और आबकारी विभाग के सुपुर्द करेगी मौजूद महिलाओं ने बताया कि उन्होंने कार्रवाई के लिए आबकारी विभाग के जिम्मेदारों को भी आवेदन सोपा है।

सेवानिवृत्ति पर युनुस कुरेशी सर को दी भावमीनी विदाई

सोमवार से सोमवार 43 वर्ष सर्विस पूरी हुई

विनय उजाला

बाकानेर,निप्र। शासकीय सेवा के लगभग 43 वर्ष में अंतिम28वर्ष के स्वर्णिम सेवा शा.उ.मा.वि. बाकानेर में पूर्ण कर,वर्तमान में शा.हाईस्कूल बडदा से प्रधान पाठक पद से सेवा निवृत्ति लेने पर युनुस कुरेशी सर को भावभीनी विदाई दी गई। बड़दा संस्था ने बिदाई समारोह में बाकानेर संस्था पूर्व प्राचार्य डी.सी. पाटीदार,(से. नि.)पी.पी.डी. कानूनगो.शालिग्राम केवट तथा सांदीपनि विद्यालय बाकानेर की प्राचार्य श्रीमती अनीता सोनी सम्मिलित हुए। कुरेशी जी के अभिन्न मित्रों जिनमें धार जिले के वरिष्ठ सुन्दरल कन्या विद्यालय के प्राचार्य कैलाश जी गंगवानी, उमरबन वि.ख.के पूर्व बी.आर.सी. तथा वर्तमान प्राचार्य एल.एन.राय, हेमंत चौहान , एल.एन.सिसोदिया, बी.एल. पाटीदार, कैलाश जाट जन शिक्षक तेजालाल पंवार, उपस्थित हुए। पुरातात्विक तथा वैज्ञानिक विशाल वर्मा एवं खेल शिक्षक असीम बहादुर सिंह ठाकुर आदि इन सभी ने कुरेशी जी के सर्विस काल पर प्रकाश डाल कर

90 दिवसीय विशेष मध्यस्थता अभियान शुरू

झाबुआ,निप्र।

सर्वोच्च न्यायालय की 1 जुलाई से 30 सितम्बर 2025 तक 90 दिवसीय विशेष मध्यस्थता और सुलह अभियान का क्रियाव्यन होना है। इस हेतु नोडल अधिकारी के रूप में प्रधान जिला एवं सत्र न्यायाधीश/अध्यक्ष महोदया जिला विधिक सेवा प्राधिकरण श्रीमती विधि स्कसेना को नियुक्त किया गया है। इस अभियान में न्यायालयों में लंबित प्रकरणों का आपसी राजीनामा के आधार पर निराकरण किया जायेगा।

एकलव्य आदर्श आवासीय विद्यालय जोबट में अतिथि शिक्षक हेतु आवेदन आमंत्रित

अलीराजपुर,निप्र। प्राचार्य एकलव्य आदर्श आवासीय विद्यालय जोबट ने बताया कि एकलव्य आदर्श आवासीय विद्यालय, जोबट (खारी), जिला अलीराजपुर (म.प्र.) में शैक्षणिक सत्र 2025-26 हेतु पी.जी.टी. भौतिकी (Physics) विषय के लिए अतिथि शिक्षक (Guest Faculty) को नियुक्ति हेतु आवेदन आमंत्रित किए गए हैं।

90 दिवसीय विशेष मध्यस्थता अभियान शुरू

झाबुआ,निप्र।

सर्वोच्च न्यायालय की 1 जुलाई से 30 सितम्बर 2025 तक 90 दिवसीय विशेष मध्यस्थता और सुलह अभियान का क्रियाव्यन होना है। इस हेतु नोडल अधिकारी के रूप में प्रधान जिला एवं सत्र न्यायाधीश/अध्यक्ष महोदया जिला विधिक सेवा प्राधिकरण श्रीमती विधि स्कसेना को नियुक्त किया गया है। इस अभियान में न्यायालयों में लंबित प्रकरणों का आपसी राजीनामा के आधार पर निराकरण किया जायेगा।

एकलव्य आदर्श आवासीय विद्यालय जोबट में अतिथि शिक्षक हेतु आवेदन आमंत्रित

अलीराजपुर,निप्र। प्राचार्य एकलव्य आदर्श आवासीय विद्यालय जोबट ने बताया कि एकलव्य आदर्श आवासीय विद्यालय, जोबट (खारी), जिला अलीराजपुर (म.प्र.) में शैक्षणिक सत्र 2025-26 हेतु पी.जी.टी. भौतिकी (Physics) विषय के लिए अतिथि शिक्षक (Guest Faculty) को नियुक्ति हेतु आवेदन आमंत्रित किए गए हैं।



जिम्बाब्वे के खिलाफ दूसरे टेस्ट से बाहर हुए केशव महाराज

नई दिल्ली(हि.स.)। अफ्रीका अफ्रीका के कार्यवाहक कप्तान केशव महाराज ग्रीडन इंजीरी के कारण जिम्बाब्वे के खिलाफ दूसरे टेस्ट से बाहर हो गए हैं। उनकी जगह बाएं हाथ के स्पिनर सेनुरन मुथुसामी को टीम में शामिल किया गया है। ऑलराउंडर वियान मुल्डर अब महाराज की अनुपस्थिति में टीम की कप्तानी करेंगे। क्रिकेट दक्षिण अफ्रीका ने एक

बयान में कहा, महाराज को यह चोट पहले टेस्ट के तीसरे दिन बल्लेबाजी के दौरान लगी थी। वह आगे की जांच के लिए स्वदेश लौटेंगे, ताकि उनकी चोट की गंभीरता का पता लगाया जा सके। बयान में यह भी कहा गया कि तेज गेंदबाज लुंगी एनगिडी, जिन्हें बुधवार को टीम से जुड़ना था, अब रिलीज कर दिया गया है ताकि पहले टेस्ट में शानदार प्रदर्शन करने वाले तेज गेंदबाजों को एक और मौका मिल सके। दूसरा और अंतिम टेस्ट शनिवार, 6 जुलाई से शुरू होगा। साउथ अफ्रीका ने पहला टेस्ट 328 रनों के बड़े अंतर से जीतकर सीरीज में बढ़त बना ली है।

विबलडन 2025 : फ्रेंच ओपन चैंपियन से कोको गॉफ पहले ही दौर में बाहर



लंदन (हि.स.)। फ्रेंच ओपन 2025 की चैंपियन कोको गॉफ विंबलडन के पहले ही राउंड में चौंकाने वाली हार के साथ टूर्नामेंट से बाहर हो गईं। अमेरिका की नंबर 2 वरियता प्राप्त गॉफ को यूक्रेन की गैरवरीय डयाना यास्त्रेम्स्का ने सीधे सेटों में 7-6(3), 6-1 से हरा दिया। यह मुकाबला मंगलवार देर रात को प्रतिष्ठित नंबर 1 कोर्ट पर खेला गया। 21 वर्षीय गॉफ इस हार के साथ ओपन एरा में केवल तीसरी महिला बन गई हैं, जो फ्रेंच ओपन जीतने के बाद अगले ही ग्रैंड स्लैम यानी विंबलडन के पहले दौर में हार गईं। इससे पहले यह दुर्भाग्य जस्टिन हेनेने (2005) और फ्रांसेस्का स्क्रियावोने (2010) को झेलना पड़ा था। गॉफ के लिए यह मुकाबला बेहद निराशाजनक रहा। उन्होंने केवल छह विनर लगाए, जबकि 29 अनफोर्स्ड एरर किए, जिनमें नौ डबल फॉल्ट शामिल थे। वहीं यास्त्रेम्स्का ने 16 विनर लगाते हुए दबदबे के साथ मुकाबला अपने नाम किया।

जीएसटी स्लैब 12 फीसदी से घटाकर 5 फीसदी करने की तैयारी में सरकार



नई दिल्ली (हि.स.)। इस साल की शुरुआत में आयकर रियायतों की एक श्रृंखला के बाद केंद्र सरकार अब वस्तु और सेवा कर (जीएसटी) में कटौती कर मध्य और निम्न-आय वाले घरों में राहत देने की तैयारी कर रही है। सरकार आवश्यक वस्तुओं पर जीएसटी की दर 12 फीसदी से घटाकर 5 फीसदी तक कम कर सकती है। इस बारे में फैसला जुलाई में होने वाली 56वीं जीएसटी काउंसिल की बैठक में हो सकता है। आधिकारिक सूत्रों ने बुधवार को बताया कि केंद्र सरकार 12 फीसदी जीएसटी टैक्स स्लैब को पूरी तरह से समाप्त करने यानी मौजूदा 12 फीसदी वाली वस्तुओं को 5 फीसदी वाले टैक्स स्लैब में लाने पर विचार कर रही है। जानकारों का मानना है कि अगर ऐसा होता है, तो वस्तुओं को उनकी प्रकृति के आधार पर 5 फीसदी या 18 फीसदी टैक्स स्लैब में स्थानांतरित किया जा सकता है। यह 2017 के बाद से सबसे बड़े जीएसटी परिवर्तनों में से एक होगा, जब देश में कर प्रणाली पहली बार पेश की गई थी। सरकार का यह कदम दैनिक उपयोग वाले सामानों के लिए कीमतों को कम करके मध्य और निम्न-आय वाले परिवारों की मदद कर सकता है।

इंदौर भाव-ताव
सोना - चांदी में मांग घटी
इंदौर (व्यापार प्रतिनिधि)। छावनी व्यापारिक मंडी (प्रति क्विंटल) - चना कांटा 6150 - 6200 विशाल चना 5900 - 5950 डंकी चना 5600 - 5650 मसूर 6100 - 6150 नई 6000 मूंग एवरेज 7200 - 7700 मूंग (गमी का) 8000 - 8200 उड़द (गमी) बेरट - 8300 - 8800 एवरेज मीडियम उड़द 6500 - 7800 हल्की उड़द 3000 - 5000 रुपए। तिलहन - (प्रति क्विंटल-) - सोयाबीन 4375 - 4400 सरसों निमाड़ी बारीक 5800 - 5850 एवरेज बारीक 5000 - 5005 रुपए। दाल भाव (प्रति क्विंटल) - तुअर दाल फूल 11000 - 11200 तुअर दाल सवा नंबर 10800 - 11000 चना दाल 8100 - 8200 एक्सट्रा बोर्ड 9100 मसूर दाल 7500 - 7550 मूंग दाल 9200 - 9400 मूंग मोगर 9600 - 9700 उड़द दाल 12500 - 13000 उड़द मोगर 12500 - 13000 रुपए। तेल बाजार (प्रति 10 किलो) - मूंगफली तेल इंदौर 1470 - 1480 मुंबई 1520 - 1525 गुजरात 1485 - 1490 सोया रिफाइन तेल इंदौर 1315 - 1320 सोया लॉस्ट 1255 - 1270 इंदौर पाम ऑइल 1425 - 1430 रुपए। मावा - 340 रुपए ऑइल।
इंदौर सरफा बाजार : सोना 10 ग्राम 89800 रुपए। चांदी 100000 रुपए किलो। चांदी सिक्का 1100 रुपये प्रति नग। सोना 3025 डॉलर प्रति औंस। चांदी 3343 सेट प्रति औंस।

टीम इंडिया ने इंग्लैंड को दूसरे टी-20 में 24 रन से हराया

ब्रिस्टल (हि.स.)

भारत की महिला क्रिकेट टीम ने एक बार फिर इंग्लैंड के खिलाफ दमदार प्रदर्शन करते हुए मंगलवार देर रात दूसरे टी20 मुकाबले में 24 रन से जीत दर्ज की। इस जीत के साथ भारत ने पांच मैचों की सीरीज में 2-0 की बढ़त बना ली है। भारत की जीत में जेमिमा रोड्रिग्स और अमनजोत कौर ने अर्धशतक जमाकर अहम भूमिका निभाई, जिसके बाद गेंदबाजों ने अनुशासित प्रदर्शन करते हुए इंग्लैंड को लक्ष्य से दूर रखा। टॉस हारकर पहले बल्लेबाजी करते हुए भारत की शुरुआत मिश्रित रही। स्मृति मंधाना ने पहली ओवर में दो चौकों से शुरुआत की, लेकिन जल्दी ही भारत को झटके लगे। शैफाली वर्मा एक बार फिर फ्लॉप रहीं और कप्तान हरमनप्रीत कौर भी केवल 1 रन बनाकर पवेलियन लौट गईं। पावरप्ले तक भारत का स्कोर 35/3 था।

जेमिमा रोड्रिग्स और अमनजोत कौर ने पारी को संभाला। दोनों ने मिलकर रनगति को तेज किया और



14वें ओवर से मैच का रुख बदल दिया। रोड्रिग्स ने लगातार चौकों और छक्कों की बरसात करते हुए अर्धशतक पूरा किया। वहीं अमनजोत कौर ने भी आक्रामक अंदाज में बल्लेबाजी करते हुए नाबाद 63 रन बनाए। अंतिम ओवरों में ऋचा घोष (32* रन, 20 गेंद) ने तेजी से रन जोड़े और भारत ने 20 ओवरों में 181/4 का स्कोर खड़ा किया। जवाब में इंग्लैंड की शुरुआत बेहद खराब रही। पहले ही ओवर में सोफिया डंकले रन आउट हो गईं और डैनी व्वाट-हॉज पहली गेंद पर ही आउट हो गईं। नट साइवर-ब्रंट ने कुछ



आक्रामक शॉट जरूर लगाए, लेकिन वह भी ज्यादा देर टिक नहीं पाई। इसके बाद टैमी ब्यूमोंट (54 रन) और एमी जोस ने पारी को संभालने की कोशिश की। ब्यूमोंट ने चार साल बाद अपना पहला अर्धशतक पूरा किया, लेकिन एक बेहतरीन थ्रो पर वह रन आउट हो गईं। इसके बाद भारत की गेंदबाजों ने इंग्लैंड की रनों की रफ्तार पर लगाम लगाई। हालांकि सोफी एक्लेस्टन ने आखिरी ओवरों में कुछ अच्छे शॉट खेले, लेकिन वे इंग्लैंड को जीत तक नहीं पहुंचा सकीं। इंग्लैंड ने निर्धारित 20 ओवरों में 157/7 रन बनाए।

फीफा क्लब विश्व कप 2025

रियल मैड्रिड ने जुवेंटस को हराकर क्वार्टर फाइनल में बनाई जगह

मियामी (हि.स.)

गोंजालो गार्सिया के 54वें मिनट में किए गए शानदार हैडर की बदौलत रियल मैड्रिड ने मंगलवार देर रात हाई रॉक स्टेडियम में जुवेंटस एफसी को 1-0 से हराकर फीफा क्लब वर्ल्ड कप 2025 के क्वार्टरफाइनल में प्रवेश कर लिया। कोच जाबी अलोंसो की अगुआई वाली मैड्रिड टीम ने पूरे मैच में प्रभावशाली खेल दिखाया। मैच की एक और बड़ी खबर रही स्टार फॉरवर्ड किलियन एम्बाप्पे की वापसी, जो बीमारी के चलते पहले

मुकाबले से बाहर थे। एम्बाप्पे ने 68वें मिनट में बतौर सब्स्टीट्यूट मैदान में कदम रखा और यह टूर्नामेंट में उनका पहला प्रदर्शन था। शुरुआती मिनटों में जुवेंटस के रैंडल कोलो मुआनी को केनन यिल्डिज के शानदार पास पर गोल करने का मौका मिला, लेकिन उन्होंने थिबो कर्टोंआ को चिप करने की कोशिश की और गेंद बार के ऊपर से निकल गई। यिल्डिज ने फिर मिडफील्ड से तेज दौड़ लगाकर एक जोरदार शॉट मारा, जो ऑरिलियन चूआमेनी से डिफ्लेक्ट होकर बाहर चला गया। जुवेंटस एफसी की टीम गेंद पर



अच्छी पकड़ बना रही थी, लेकिन रियल ने धीरे-धीरे खेल पर नियंत्रण करना शुरू किया। जुड बेलिंगम ने

से गोलकीपर की परीक्षा ली। टेंट अलेक्जेंडर-अर्नोल्ड का लो क्रॉस भी खतरनाक रहा, हालांकि हाफ टाइम तक स्कोर 0-0 रहा। वहीं दूसरे हाफ में रियल ने शुरुआत से ही दबाव बनाना जारी रखा।

54वें मिनट में आखिरकार रियल को सफलता मिली, जब अलेक्जेंडर-अर्नोल्ड के दाहिने छोर से आए क्रॉस को गोंजालो ने बेहतरीन टाइमिंग से हेड कर गोल में बदल दिया। यह टूर्नामेंट में गोंजालो का चार मैचों में तीसरा गोल रहा। जुवेंटस एफसी ने भी वापसी की कोशिश की, जिसमें

से गोलकीपर की परीक्षा ली। टेंट अलेक्जेंडर-अर्नोल्ड का लो क्रॉस भी खतरनाक रहा, हालांकि हाफ टाइम तक स्कोर 0-0 रहा। वहीं दूसरे हाफ में रियल ने शुरुआत से ही दबाव बनाना जारी रखा।

54वें मिनट में आखिरकार रियल को सफलता मिली, जब अलेक्जेंडर-अर्नोल्ड के दाहिने छोर से आए क्रॉस को गोंजालो ने बेहतरीन टाइमिंग से हेड कर गोल में बदल दिया। यह टूर्नामेंट में गोंजालो का चार मैचों में तीसरा गोल रहा। जुवेंटस एफसी ने भी वापसी की कोशिश की, जिसमें

पुर्तगाली विंगर फ्रांसिस्को कोसेसाओ का लो शॉट कर्टोंआ ने बेहतरीन तरीके से रोक लिया। रियल की ओर से वालवर्ड ने ओवरहेड किक से फिर एक बार डि ग्रेगोरियो की परीक्षा ली। भीड़ के उत्साह के बीच एम्बाप्पे मैदान पर उतरे, जिससे 62,149 दर्शकों ने तालियों से स्वागत किया। मैच के अंतिम मिनटों में रियल के तुर्की मिडफील्डर अरदा गुलर का शॉट भी डि ग्रेगोरियो ने पैरों से रोक दिया। हालांकि अंत में गोंजालो का एकमात्र गोल ही रियल मैड्रिड की जीत के लिए काफी साबित हुआ।

व्यापार

वित्त वर्ष की पहली तिमाही के आंकड़े जारी

कोयला उत्पादन 16.39 फीसदी बढ़ा, आपूर्ति में भी इजाफा

नई दिल्ली, एजेंसी

कैपिटल और कॉमर्शियल कोयला खदानों से उत्पादन में 16.39 प्रतिशत की वार्षिक वृद्धि दर्ज की गई है। कोयला मंत्रालय के अनुसार जून 2025 में कोयला प्रेषण 17.31 मीट्रिक टन दर्ज किया गया। पिछले साल की तुलना में कोयला प्रेषण में 13.03 प्रतिशत की वृद्धि हुई।

कोयला प्रेषण का मतलब होता है कि खनन के बाद कोयले को उपभोक्ताओं तक भेजना। इसमें आमतौर पर कोयले को कोयला खदानों से बिजली संयंत्रों, इस्पात कारखानों, सीमेंट कंपनियों या अन्य औद्योगिक इकाइयों तक ट्रांसपोर्ट करना शामिल होता है। ये आंकड़े कोयला क्षेत्र के मजबूत प्रदर्शन का संकेत देते हैं। यह देश भर में प्रमुख



आत्मनिर्भर भारत के लिए बड़ी उपलब्धि

ब्लॉक आवंटन में इस बढ़त से बिजली उत्पादन, इस्पात विनिर्माण और सीमेंट उत्पादन जैसे प्रमुख क्षेत्रों की मांग को पूरा करने में मदद मिलेगी। यह वृद्धि घरेलू कोयला उत्पादन को बढ़ावे देने, आयात पर निर्भरता कम करने और भारत के औद्योगिक विकास को समर्थन देने के लिए सरकार के निरंतर प्रयासों को दर्शाती है। कोयला क्षेत्र को मजबूत करना आत्मनिर्भर भारत के दृष्टिकोण का एक महत्वपूर्ण हिस्सा है।

उद्योगों की ऊर्जा और कच्चे माल की ज़रूरतों को पूरा करने में बड़ी भूमिका निभाता है। चालू वित्त वर्ष 2025-26 की पहली तिमाही के दौरान कोयला

उत्पादन 15.57 मिलियन टन तक पहुंच गया। यह वृद्धि बेहतर परिचालन दक्षता और खनन क्षमताओं के बेहतर उपयोग का परिणाम है। कोयला मंत्रालय के जारी ग्राफ में पहली तिमाही के अंत में पिछले तीन वर्षों के दौरान प्रदर्शन में लगातार सुधार हुआ है। उत्पादन और प्रेषण दोनों के आंकड़ों साल दर साल बढ़ रहे हैं।

नई खदानों को मिली अनुमति

जून 2025 में कोयला मंत्रालय ने उत्कल-ए खदान को पीक रेटेड कैपेसिटी 25 मिलियन टन के साथ उत्पादन शुरू करने की अनुमति दी। इसके अलावा ही तीन और कोयला ब्लॉकों पर आदेश जारी किए गए, जिससे आबंटित खदानों की कुल संख्या 200 से अधिक हो गई है।

सेंसेक्स 287 अंक टूटा, निफ्टी भी फिसला

नई दिल्ली

बुधवार को 30 शेयरों वाला बीएसई सेंसेक्स 287.60 अंक गिरकर 83,409.69 अंक पर बंद हुआ। वहीं, एनएसई निफ्टी 88.40 अंक गिरकर 25,453.40 अंक पर आ गया। बेंचमार्क सूचकांक सेंसेक्स और निफ्टी बुधवार को शुरुआती बढ़त खोकर नीचे आ गए। अमेरिकी टैरिफ की समयसीमा से पहले एचडीएफसी बैंक, एलएंडटी और रिलायंस इंडस्ट्रीज के शेयरों में बिकवाली के कारण यह गिरावट आई। कारोबारियों ने कहा कि बाजारों से विदेशी पूंजी का पलायन और वैश्विक शेयर बाजारों में मिले-जुले रुख से



निवेशकों की धारणा पर असर पड़ा। डॉलर के मुकाबले रुपया 12 पैसे गिरकर 85.71 (अर्नतिम) पर बंद हुआ। शुरुआती उत्साह के बाद बीएसई सेंसेक्स ने अपनी गति खो दी और 287.60 अंक या 0.34 प्रतिशत की गिरावट के साथ 83,409.69 पर बंद हुआ। कोयला क्षेत्र के दौरान यह 546.52 अंक या 0.65 प्रतिशत गिरकर 83,150.77 पर आ गया। वहीं एनएसई निफ्टी 88.40 अंक या 0.35 प्रतिशत की गिरावट के साथ 25,453.40 अंक पर बंद हुआ।

वैश्विक अर्थव्यवस्था की वृद्धि में भारत का 6.7 फीसद योगदान

नई दिल्ली

भारत ने वित्त वर्ष 25 में वैश्विक अर्थव्यवस्था की वृद्धिशील वृद्धि में लगभग 6.7 प्रतिशत का योगदान दिया और अकेले भारतीय स्टेट बैंक (एसबीआई) की वृद्धिशील वृद्धि में 1.1 प्रतिशत की हिस्सेदारी है। एसबीआई रिसर्च ने अपनी एक रिपोर्ट में यह बात कही है। भारत ने वित्त वर्ष 25 में वैश्विक अर्थव्यवस्था की वृद्धिशील वृद्धि में लगभग 6.7 प्रतिशत का योगदान दिया और अकेले भारतीय स्टेट बैंक (एसबीआई) की वृद्धिशील वृद्धि में 1.1 प्रतिशत की हिस्सेदारी है। एसबीआई रिसर्च की एक रिपोर्ट में यह दावा किया गया है। रिपोर्ट में वैश्विक आर्थिक मोर्चे पर भारत के मजबूत प्रदर्शन पर प्रकाश डाला गया है, जिसने वित्त वर्ष 25 के दौरान वैश्विक जीडीपी में कुल वृद्धि में 297 बिलियन अमरीकी डॉलर जोड़े। इसमें कहा गया है, वैश्विक स्तर पर, भारत ने वित्त वर्ष 25 में वृद्धिशील वैश्विक जीडीपी में लगभग 6.7 प्रतिशत का योगदान दिया। वित्त वर्ष 25 में विश्व अर्थव्यवस्था में



4,118 बिलियन अमरीकी डॉलर की वृद्धि हुई और इसमें भारत की हिस्सेदारी 297 बिलियन अमरीकी डॉलर थी। इसका मतलब है कि वैश्विक अर्थव्यवस्था में कुल वृद्धि में भारत का योगदान लगभग 7 प्रतिशत था, जो वैश्विक विकास में अग्रणी योगदानकर्ताओं में से एक के रूप में इसके बढ़ते महत्व और ताकत को दर्शाता है। भारत के योगदान में से, अकेले एसबीआई ने अपनी संपत्ति के आकार के माध्यम से 44 बिलियन अमरीकी डॉलर जोड़े। एसबीआई का यह योगदान वित्त वर्ष 25 में वैश्विक जीडीपी में कुल वृद्धि का लगभग 1.1 प्रतिशत है। बैंक का सकल मूल्य वर्धन वित्त वर्ष 25 में 1,38,533 करोड़ रुपये रहा, जो वित्त वर्ष 24 में 1,32,157 करोड़ रुपये था। यह एसबीआई के मूल्य वर्धन में साल-दर-साल 5 प्रतिशत की वृद्धि को दर्शाता है।

स्टेट बैंक ने रिलायंस कम्युनिकेशन को दिया झटका, ऋण खाता फ्रॉड घोषित

नई दिल्ली, (हि.स.)

सार्वजनिक क्षेत्र के स्टेट बैंक ऑफ इंडिया (एसबीआई) ने दूरसंचार कंपनी रिलायंस कम्युनिकेशंस को बड़ा झटका दिया है। बैंक ने कंपनी के ऋण खाते को 'धोखाधड़ी' के रूप में वर्गीकृत करने के साथ ही पूर्व निदेशक अनिल अंबानी का नाम रिजर्व बैंक ऑफ इंडिया (आरबीआई) को रिपोर्ट करने का फैसला भी किया है।

रिलायंस कम्युनिकेशंस ने बुधवार को शेयर बाजार को बताया कि उसे स्टेट बैंक ऑफ इंडिया से इस संबंध में 23 जून का एक पत्र मिला है। कंपनी ने नियामक को बताया कि एसबीआई की धोखाधड़ी पहचान समिति ने रिलायंस कम्युनिकेशंस लिमिटेड (आरकॉम) के ऋण खाते को धोखाधड़ी के रूप में



अनुमोदित समाधान योजना की समीक्षा

उल्लेखनीय है कि यह कार्रवाई जून, 2019 में अपनी कॉर्पोरेट दिवाला समाधान प्रक्रिया (सीआईआरपी) शुरू होने से पहले रिलायंस कम्युनिकेशंस द्वारा प्राप्त क्रेडिट सुविधाओं के संबंध में है। तब से कंपनी के मामलों को राष्ट्रीय कंपनी कानून न्यायाधिकरण (एनसीएलटी), मुंबई बैंक की देखरेख में रिजॉल्यूशन प्रोफेशनल अनीशा निरंजन नानावटी द्वारा प्रबंधित किया गया है, जो वर्तमान में एक अनुमोदित समाधान योजना की समीक्षा कर रहा है।

वर्गीकृत करने का निर्णय लिया है। बैंक ने कहा कि वह आरबीआई के

मास्टर निर्देशों और परिपत्रों के अनुरूप ऋण खाते और अनिल

अंबानी के नाम की जानकारी केन्द्रीय बैंक को देने की कार्रवाई शुरू करने का रहा है। 30 जून को प्राप्त पत्र में विभिन्न अनियमितताओं का हवाला दिया गया है, जिसमें रिलायंस टेलीकॉम लिमिटेड (आरटीएल) और अन्य समूह कंपनियों सहित संबंधित संस्थाओं के माध्यम से संभावित फंड डायवर्जन और ऋण शर्तों का उल्लंघन शामिल है। एसबीआई ने उल्लेख किया कि ये निर्णय कई कारण बताओ नोटिस और फोरेसिक ऑडिट की जांच के बाद लिया गया है।

इससे पहले नवंबर, 2024 में केनरा बैंक ने रिलायंस कम्युनिकेशंस के खाते को भी धोखाधड़ी के रूप में वर्गीकृत किया था, जिस पर इस साल की शुरुआत में बॉम्बे हाई कोर्ट ने रोक लगा दी थी।

संक्षिप्त समाचार

पैरा खिलाड़ी सुश्री तिवारी की राह हुई आसान, स्पोर्ट व्हीलचेयर से खेलों में कर सकेंगी श्रेष्ठ प्रदर्शन



भोपाल, निप्र। पैरा एथलीट सुश्री मनस्विता तिवारी अब और भी अच्छा प्रदर्शन कर प्रदेश और देश का नाम रोशन कर सकेंगी। उज्जैन कलेक्टर श्री रौशन कुमार सिंह के निर्देश पर एवं सामाजिक न्याय एवं दिव्यांगजन कल्याण विभाग द्वारा पैरा खिलाड़ी सुश्री मनस्विता तिवारी को मंगलवार को जनसुनवाई में स्पोर्ट्स व्हीलचेयर प्रदान की गई है। उल्लेखनीय है कि सुश्री तिवारी पैरा एथलीट हैं और विभिन्न खेल प्रतियोगिताओं में देश का प्रतिनिधित्व कर चुकी हैं। मनस्विता तिवारी की माता श्रीमती कल्पना तिवारी ने बताया कि मनस्विता पैरा स्विमिंग, पैरा कैनोइंग, ताइक्रांडो खिलाड़ी है। मनस्विता ने पैरा स्विमिंग व पैरा कैनोइंग में राष्ट्रीय खेलों में 17 गोल्ड मेडल, 5 सिल्वर मेडल तथा 3 कांस्य पदक प्राप्त किए हैं। वही ताइक्रांडो में 01 स्वर्ण पदक व 1 रजत पदक प्राप्त किया है। मनस्विता की बचपन से ही खेलों में विशेष रुचि रही है। वह दिव्यांग है लेकिन अपनी इस कमी को ही अपनी ताकत बनाकर वह क्षेत्र व देश का नाम रोशन कर रही है। मनस्विता को अपने खेल में उल्लेष्ठ प्रदर्शन के लिये स्पोर्ट्स व्हीलचेयर की बहुत आवश्यकता थी, उनकी माता इसे उपलब्ध कराने में समर्थ नहीं थीं। उन्होंने जन सुनवाई में कलेक्टर उज्जैन से बात की कि शासन द्वारा यदि बेटी को व्हीलचेयर मिल सके तो वह और अधिक श्रेष्ठ प्रदर्शन कर सकेंगी। कलेक्टर ने सुश्री मनस्विता को स्पोर्ट्स व्हीलचेयर उपलब्ध कराये जाने के निर्देश संबंधित विभाग को दिए। सीईओ जिला पंचायत श्रीमती जयती सिंह द्वारा मनस्विता को व्हीलचेयर उपलब्ध करवाई गई। मनस्विता की माता श्रीमती कल्पना तिवारी ने इस अप्रतिम सहयोग के लिए राज्य शासन का आभार व्यक्त किया है।

सड़क दुर्घटना पीड़ितों की नकदी रहित उपचार स्कीम, डिवीजनल कमिश्नर को योजना की नियमित मॉनीटरिंग करने के निर्देश

भोपाल, निप्र। देश में सड़क सुरक्षा एवं दुर्घटनाओं को रोकने के लिये सर्वोच्च न्यायालय द्वारा समय-समय पर निर्देश जारी किए जाते रहे हैं। इस बात को ध्यान में रखते हुए सुप्रीम कोर्ट कमेटी ऑन रोड सेफ्टी सम्पूर्ण देश में नियमित मॉनीटरिंग कर रही है। समय-समय पर यह कमेटी विभिन्न राज्यों से रिपोर्ट प्राप्त कर सड़क सुरक्षा संबंधी विभिन्न योजनाओं एवं सड़क परिवहन एवं राजमार्ग मंत्रालय से जारी गाइड-लाइन्स की समीक्षा कर सर्वोच्च न्यायालय में प्रतिवेदन प्रस्तुत करती है। परिवहन सचिव मनीष सिंह ने सड़क दुर्घटना पीड़ितों के लिये नगदी रहित उपचार योजना के क्रियान्वयन के लिये कलेक्टर्स को निर्देश भी जारी किये हैं। निर्देशों में बताया गया है कि यह स्कीम और गाइड-लाइन्स मई-2025 और जून-2025 में जारी हुई हैं। इसी के साथ मंत्रालय द्वारा 21 मई, 2025 को यूजर मैनेजमेंट पोर्टल भी जारी किया गया है। निर्देशों में बताया गया है कि सड़क दुर्घटना प्रकरणों में जहाँ दोषी मोटरयान के पास वैध तृतीय पक्ष बीमा कवरेज था, उसका भुगतान केन्द्र सरकार द्वारा साधारण बीमा कम्पनियों के सहयोग से बनाये गये फण्ड से स्टेट हेल्थ एजेंसी (एसएचए) द्वारा अस्पताल के दावे को मंजूरी दिये जाने के 10 दिनों की समयबधि में जिला कलेक्टर्स के अनुमोदन से जिला स्तर पर ही केन्द्र सरकार द्वारा निर्धारित फण्ड से किया जायेगा। योजना में अस्पताल से दुर्घटना तारीख से अधिकतम 7 दिनों की अवधि में प्रति व्यक्ति के लिये एक लाख 50 हजार रुपये तक के उपचार की व्यवस्था है।

नागौद सब-स्टेशन में अब डबल एक्स्ट्रा हाईटेंशन सप्लाई की सुविधा

भोपाल, निप्र। ऊर्जा मंत्री प्रद्युम्न सिंह तोमर ने बताया कि विंध्य क्षेत्र में विद्युत पारेषण व्यवस्था के सुदृढ़ीकरण और विश्वसनीयता के लिए सतना जिले में स्थित 132 के.व्ही. सब स्टेशन नागौद को अब डबल एक्स्ट्रा हाईटेंशन सप्लाई से जोड़ा गया है। यह सब-स्टेशन अब वैकल्पिक व्यवस्था के साथ दोहरी आपूर्ति प्रणाली पर कार्य करेगा। श्री तोमर ने बताया कि पूर्व में यह सबस्टेशन एक रेडियल सब-स्टेशन के रूप में क्रियाशील था, जहां से 132 के.व्ही. की विद्युत आपूर्ति केवल 220 के.व्ही. सिलपरा (सतना) सब-स्टेशन से प्राप्त होती थी। क्षेत्र में अधिक विश्वसनीय, गुणवत्तापूर्ण एवं सतत विद्युत आपूर्ति सुनिश्चित करने के लिये मध्यप्रदेश पावर ट्रांसमिशन कंपनी (एम.पी. ट्रांसको) द्वारा 441 लाख रुपये की अनुमानित लागत से देवेन्द्र नगर से एक्स्ट्रा हाईटेंशन लाइन अब नागौद तक विस्तारित की गई है। परिणामस्वरूप अब किसी एक सर्किट में शटडाउन या ब्रेकडाउन की स्थिति में भी उपभोक्ताओं को विद्युत बाधा का सामना नहीं करना पड़ेगा। एम.पी. ट्रांसको के मुख्य अभियंता श्री राजेश द्विवेदी के अनुसार यह व्यवस्था, 132 के.व्ही. नागौद-देवेंद्रनगर (पश्च) 27.6 किलो मीटर और 132 के व्ही नागौद –सतना 18.9 किलोमीटर लाइन के सर्किट को लाइन इन–लाइन आउट (लिलो) कर नागौद से जोड़े जाने से संभव हो सकी है।

वीरांगना रानी दुर्गावती के नाम पर विकसित होगा ‘फॉरेस्ट सफारी

जबलपुर बनेगा अंतर्राष्ट्रीय पर्यटन का नया रूप : मंत्री सिंह

भोपाल, निप्र। मुख्यमंत्री डॉ. मोहन यादव की घोषणा के अनुरूप वीरांगना रानी दुर्गावती के नाम पर मध्यप्रदेश का सांस्कृतिक और ऐतिहासिक शहर जबलपुर अब पर्यटन के क्षेत्र में भी राष्ट्रीय और अंतर्राष्ट्रीय पहचान की ओर अग्रसर है। पर्यटन को नई ऊँचाइयों तक पहुँचाने के उद्देश्य से मदन महल की पहाइयों पर स्थित ठाकुरताल क्षेत्र को एक एमिटेड पर्यटन हब के रूप में विकसित किया जा रहा है। इस महत्वाकांक्षी योजना में ‘फरिस्ट सफारी – जू कम रेस्क्यू सेंटर’ और संग्राम-सागर तालाब के समग्र विकास को भी सम्मिलित किया गया है। इस परियोजना को मूर्त रूप देने के लिए लोक निर्माण

मंत्री राकेश सिंह ने वन मंडल अधिकारी श्री ऋषि मिश्रा एवं कंसलटेंट श्री दुबे के साथ विस्तृत चर्चा कर योजना की रूपरेखा तैयार की। लोक निर्माण मंत्री राकेश सिंह ने बताया परियोजना को और अधिक गरिमा प्रदान करते हुए मुख्यमंत्री डॉ. मोहन यादव ने इसे वीरांगना रानी दुर्गावती जी के नाम पर विकसित करने की घोषणा की है। यह निर्णय जबलपुर के ऐतिहासिक, सांस्कृतिक और भावनात्मक जुड़ाव को और भी सशक्त करेगा। लोक निर्माण मंत्री श्री सिंह ने इस उपलब्धि के लिये मुख्यमंत्री डॉ. मोहन यादव का आभार भी व्यक्त किया है।

मंत्री श्री सिंह ने बताया यह

मुख्यमंत्री डॉ. यादव ने की ऊर्जा विभाग की समीक्षा : बिजली की निर्बाध आपूर्ति के लिए साल भर चलाएँ मेटैनेंस गतिविधियाँ

स्मार्ट मीटर लगवाएँ और 20 प्रतिशत सस्ती बिजली पाएँ : मुख्यमंत्री

विनय उजाला

भोपाल, निप्र। मुख्यमंत्री डॉ. मोहन यादव ने कहा है कि बिजली सबकी जरूरत है। सबको जरूरत के अनुसार बिजली उपलब्ध कराना सरकार की सर्वोच्च प्राथमिकता है। बिजली सस्ती दरों पर मिलनी चाहिए। उन्होंने कहा कि स्मार्ट मीटर मॉडल सबसे अच्छा है, इसलिए विद्युत उपभोक्ताओं के हित में सबके घरों में स्मार्ट मीटर लगाए जाएँ। इससे उपभोक्ताओं को 20 प्रतिशत सस्ती दर पर बिजली मिलेगी। मुख्यमंत्री डॉ. मोहन यादव बुधवार को मुख्यमंत्री निवास स्थित समत्व भवन में ऊर्जा विभाग के कार्यों की समीक्षा बैठक को संबोधित कर रहे थे। मुख्यमंत्री ने स्मार्ट मीटर लगाने से उपभोक्ताओं को मिलने वाले लाभों का जिक्र करते हुए कहा कि इसमें उपभोक्ता को खुद की खपत का आंकलन कर ऊर्जा का अपनी सुविधानुसार उपयोग कर अपने बिजली बिल की राशि को कम से कम करने की सुविधा भी मिलती है। उन्होंने ऊर्जा विभाग के अधिकारियों को स्मार्ट मीटर लगाने की गति को और तेज करने के निर्देश दिये। बताया गया कि प्रदेश में 1.34 करोड़ घरेलू स्मार्ट मीटर लगाए जाते हैं। लक्ष्य के विरुद्ध अब मीटर लगाए जा चुके हैं।



विद्युत उपभोक्ताओं को सोलर ऊर्जा के उपयोग के लिए प्रेरित करें

मुख्यमंत्री डॉ. यादव ने कहा कि घरेलू हो या औद्योगिक सभी जगह विद्युत का उपयोग बढ़ रहा है। इसलिए घरेलू और औद्योगिक संस्थानों को सोलर पॉवर के उपयोग के लिए प्रोत्साहित किया जाए। इससे उपभोक्ता अपनी बिजली स्वयं पैदा कर अतिरिक्त बिजली बेच भी सकेंगा। उन्होंने कहा कि कृषि क्षेत्र में विद्युत उपयोग को भी सोलर पॉवर से चलित पम्पों पर शिफ्ट किया जाए। मुख्यमंत्री ने कहा कि प्रदेश के सभी जरूरत वाले जिलों में ट्रांसफार्मर रिपेयरिंग युनिट की स्थापना के लिए विभागीय नीति तैयार कर लें। उन्होंने कहा कि विद्युत उपभोक्ताओं को सर्वाधिक लाभ उपलब्ध कराने के लिए ऊर्जा और नवकरणीय ऊर्जा विभाग मिलकर प्रयास करें।

मुख्यमंत्री डॉ. यादव ने मई-जून में विभिन्न स्थानों पर हुए विद्युत अवरोधों पर चर्चा करते हुए कहा कि विद्युत उपभोक्ताओं को निर्बाध बिजली आपूर्ति के लिए साल भर मेटैनेंस गतिविधियाँ चलाई जाएँ, ताकि आंधी, पानी या अन्य किसी घटना के कारण विद्युत आपूर्ति बाधित न हो। उन्होंने कहा कि मेटैनेंस गतिविधियों में नई एप्रोच के साथ नए उपाय किए जाएँ। नये उपकरण त्रय

किये जाएँ। जहां घने पेड़ हैं, उनके नीचे से गुजरने वाले बिजली के तारों में कोटिंग कराएँ। पॉवर/लाइन लॉसेस कम से कम करें और ऊर्जा की बचत के सभी तरीकों पर गंभीरता से अमल करें। मुख्यमंत्री डॉ. यादव ने कहा कि अगले दो साल में तीनों विद्युत वितरण कंपनियां लाभ की स्थिति में आ जाएँ इसके लिए विद्युत कंपनियां अपनी आय के साधन बढ़ाने के प्रयास करें।

एसडीजी इंडिया इंडेक्स 2023-24 में मध्यप्रदेश को फ्रंट रनर स्टेट का दर्जा

भारत-जर्मनी सहयोग से सतत विकास लक्ष्य स्थानीयकरण पर नीति आयोग की आज राज्य स्तरीय वर्कशॉप

विनय उजाला

भोपाल, निप्र। सतत विकास के लक्ष्यों को स्थानीय स्तर पर क्रियान्वित करने में मध्यप्रदेश ने उल्लेखनीय प्रगति की है। इसी क्रम में सतत विकास लक्ष्यों के क्रियान्वयन में निजी उद्योग की भूमिका और सहभागिता को बढ़ाने के लिए भारत जर्मन सहयोग परियोजना के अंतर्गत मध्यप्रदेश राज्य नीति आयोग द्वारा विशेषज्ञों की राष्ट्रीय कार्यशाला भोपाल के कोर्टयार्ड बाय मैरियट भोपाल में 3 जुलाई को सुबह दस बजे से आयोजित की गई है। कार्यशाला में मध्यप्रदेश के विभिन्न विभाग, जिलों के प्रतिनिधियों, नीति आयोग, जर्मनी की संस्था जीआईजेड के प्रतिनिधियों से सतत विकास के



लक्ष्यों और उनके स्थानीयकरण के मुद्दों पर चर्चा की जाएगी। मध्यप्रदेश उन राज्यों में से एक है जहां सतत विकास के लक्ष्यों के स्थानीयकरण में तेजी आई है और एसडीजी इंडिया इंडेक्स 2023-24 में मध्यप्रदेश को फ्रंट रनर स्टेट का दर्जा मिला। प्रदेश में उत्पादन और जिम्मेदार पूर्ण उपभोग, स्वच्छ ऊर्जा, टिकाऊ स्वच्छता, शहरीकरण, गरीबी उन्मूलन जैसे क्षेत्रों में मध्यप्रदेश ने उल्लेखनीय काम हुआ है। मध्यप्रदेश के प्रयासों से 2.30 करोड़ व्यक्ति बहुआयामी गरीबी

से बाहर आए हैं। सतत विकास के लक्ष्यों को हासिल करते हुए मध्यप्रदेश में खाद्य सुरक्षा के लिए मुख्यमंत्री अन्नपूर्णा योजना, स्वास्थ्य सुरक्षा हासिल करने के लिए आयुष्मान भारत और स्वच्छ भारत के प्रावधान के लिए जल जीवन मिशन में उल्लेखनीय काम हुआ है। मध्यप्रदेश देश के उन पहले राज्यों में से एक है जिसने भोपाल शहर के लिए स्वैच्छिक स्थानीय समीक्षा की और इंदौर नगर निगम में ग्रीन म्युनिसिपल बांड के माध्यम से वित्त जुटाने में अग्रणी भूमिका निभाई। कार्यशाला में जर्मन दूतावास और यूएनडीपी के प्रतिनिधि, भारत जर्मन सहयोग परियोजना की प्रमुख श्रीमती हेनरी पेईचर्ट, नीति आयोग के वरिष्ठ सलाहकार श्री राजीव कुमार सेन और सतत

विकास लक्षण के क्रियान्वयन से जुड़े विषय विशेषज्ञ, आर्थिक सलाहकार, कॉर्पोरेट भागीदारी से जुड़े विशेषज्ञ शामिल होंगे। उल्लेखनीय है कि मई 2022 में प्रधानमंत्री श्री नरेन्द्र मोदी और चांसलर ओलाफ स्कोल्ट्स ने भारत और जर्मनी के बीच हरित और सतत विकास के लिए एक नई साझेदारी के लिए एक समझौते पर हस्ताक्षर किए। यह साझेदारी भारत-जर्मनी विकास सहयोग को 2030 एजेंडा और पेरिस समझौते के उद्देश्यों को हासिल करने के लिए था। इस प्रक्रिया में भारत जर्मनी सहयोग का समर्थन करने के लिए जर्मन संघीय आर्थिक सहयोग और विकास मंत्रालय बीएमजेड ने जीआईजेड संस्था के साथ साझेदारी की।

केंद्रीय शिक्षा मंत्री प्रधान के साथ उच्च शिक्षा मंत्री परमार की चर्चा

‘राष्ट्रीय शिक्षा नीति’ के परिप्रेक्ष्य में कार्यों, नवाचारों से अवगत कराया

विनय उजाला

भोपाल, निप्र। केंद्रीय शिक्षा मंत्री धर्मेंद्र प्रधान से उच्च शिक्षा, तकनीकी शिक्षा एवं आयुष मंत्री इन्दर सिंह परमार ने बुधवार को भोपाल में भेंट कर उच्च शिक्षा एवं तकनीकी शिक्षा को लेकर सारगर्भित चर्चा की। उच्च शिक्षा मंत्री श्री परमार ने केंद्रीय शिक्षा मंत्री श्री प्रधान को ‘राष्ट्रीय शिक्षा नीति-2020’ के परिप्रेक्ष्य में राज्य शासन के नीतिगत निर्णयों, शिक्षा में किए जा रहे कार्यों एवं नवाचारों से अवगत कराया। श्री परमार ने ‘राष्ट्रीय शिक्षा नीति’ के अनुसरण में प्रदेश



के समस्त जिलों में स्थापित किए गए प्रधानमंत्री कॉलेज ऑफ एक्सीलेंस और उनमें भारतीय ज्ञान परम्परा प्रकोष्ठ की स्थापना एवं प्रगति के सम्बंध में अवगत कराया। श्री परमार ने पाठ्यक्रमों में ‘भारतीय ज्ञान परम्परा’ के द्रुतगति से समावेश के लिए

के गुणात्मक एवं संज्ञानात्मक विकास के लिए मजबूत आधार तैयार करने, उद्योगजगत की आवश्यकता अनुरूप रोजगारपरक पाठ्यक्रमों की समावेशिता को बढ़ावा देने और देश की सांस्कृतिक विरासत को संरक्षित एवं संवर्धित करने के लिए किए जा रहे कार्यों एवं प्रगति से भी अवगत कराया। इस अवसर पर स्कूल शिक्षा एवं परिवहन मंत्री श्री उदय प्रताप सिंह, सचिव स्कूल शिक्षा डॉ संजय गोयल, आयुक्त तकनीकी शिक्षा श्री अवधेश शर्मा सहित उच्च शिक्षा, तकनीकी शिक्षा एवं स्कूल शिक्षा विभाग के वरिष्ठ अधिकारी भी उपस्थित थे।

आत्मनिर्भरता की ओर बढ़ते आत्मविश्वास की कहानी

ज्योति लोधी को मुद्रा योजना और आजीविका मिशन से मिली ताकत

विनय उजाला

भोपाल, निप्र। ग्राम गुनगा (विकासखंड बैरसिया) की रहने वाली श्रीमती ज्योति लोधी ने यह सिद्ध कर दिया है कि यदि संकल्प और सरकार की योजनाएँ साथ हों, तो कोई भी महिला आत्मनिर्भरता की ऊँचाइयों छू सकती है। कभी सीमित संसाधनों में जीवन गुजारने वाली ज्योति आज एक सफल व्यवसायी और बैंक सखी के रूप में गाँव की पहचानी जाने लगी हैं। ज्योति ने प्रधानमंत्री मुद्रा योजना के तहत इंडियन बैंक से 1,00,000 का ऋण प्राप्त कर जनरल स्टोर की शुरुआत की। इसके बाद उन्होंने स्वयं सहायता



समूह के माध्यम से 50,000 का अतिरिक्त ऋण लेकर अपने व्यवसाय को और आगे बढ़ाया। यही नहीं, वे अब बैंक सखी के रूप में ग्रामीणों को उनके द्वार तक बैंकिंग सुविधाएँ भी उपलब्ध करा रही हैं — जिसमें फॉर्म भरना, दस्तावेजों की फोटोकॉपी, और

योजना संबंधी मार्गदर्शन शामिल है। इन सभी प्रयासों से उनकी मासिक आमदनी अब 13,000 से 14,000 तक पहुँच चुकी है। ज्योति का कहना है, सरकार की योजनाएँ अगर सही समय पर और समझदारी से अपनाई जाएँ, तो हर महिला अपने जीवन में बदलाव ला सकती है। आज ज्योति लोधी न केवल आर्थिक रूप से आत्मनिर्भर हैं, बल्कि वे अपने आत्मविश्वास और समर्पण के दम पर ग्राम गुनगा की अन्य महिलाओं के लिए एक प्रेरणास्त्रोत बन चुकी हैं। उनकी यह यात्रा दर्शाती है कि जब इच्छाशक्ति हो, तो कोई भी सपना अधूरा नहीं रहता।